

گریہ و عزاداری

(انگریز و شیعہ علماء و دانشوروں کی بیروت کی روشنی میں)



پہلے صفحہ نمبر



انتساب

سخن مؤلف...

۱. حکم قرآن.

۲. سنت پیغمبر ﷺ

- (۱) حضرت عبدالمطلب پر گریہ :
- (۲) حضرت ابو طالب پر گریہ :
- (۳) حضرت آمنہ رضی اللہ عنہا پر گریہ :
- (۴) اپنے فرزند ابراہیم پر گریہ :
- (۵) حضرت فاطمہ بنت اسد پر گریہ :
- (۶) حضرت حمزہ پر گریہ :
- (۷) اپنے نواسے پر گریہ :
- (۸) حضرت عثمان بن مظعون پر گریہ :

۳. صحابہ کرام او رتبعین کی سیرت..

- (۱) حضرت علی علیہ السلام :
- (۲) حضرت عائشہ رضی اللہ عنہا :
- (۳) حضرت عمر :
- (۴) عبداللہ بن رواحہ :
- (۵) عبداللہ بن مسعود :
- (۶) امام شافعی :

گلی کوچوں میں عزاداری.

۱. طبری :
۲. نسفی :
۳. ذہبی :
۴. سبط بن جوزی :
۵. عمر بن عبدالعزیز :

گریہ و ماتم سے منع کرنے والی روایات..

- ان روایات کی توجیہ..
اس روایت کا جواب..
نتیجہ..

انبیاء کا امام حسین پر گریہ کرنا

۱. حضرت آدم کا گریہ کرنا:
۲. حضرت نوح کا گریہ کرنا:
۳. حضرت ابراہیم کا گریہ کرنا:
۴. حضرت موسیٰ کا گریہ کرنا :

- ۵۔ حضرت خضر کا گریہ کرنا:
 - ۶۔ حضرت زکریا کا گریہ کرنا:
 - ۷۔ حضرت عیسیٰ کا گریہ کرنا:
 - ۸۔ پیغمبر ﷺ کا گریہ کرنا:
- رابع کا امام حسین پر ماتم کرنا

امام حسین علیہ السلام پر گریہ کرنے کی فضیلت

- پہلی حدیث..
- دوسری حدیث..
- تیسری حدیث..
- چوتھی حدیث..
- پانچویں حدیث..
- چھٹی حدیث..
- ساتویں حدیث..
- آٹھویں حدیث..
- نویں حدیث..
- دسویں حدیث..
- گیارہویں حدیث..
- بارہویں حدیث..
- تیرہویں حدیث..
- چودھویں حدیث..

گریہ نہ کرنے کے اسباب

- سنگدلی کا علاج
- ۱۔ تلاوت قرآن:
- ۲۔ علماء کی ہم نشینی:
- ۳۔ کم کھانا:
- ۴۔ ذکر خدا کا ترک نہ کرنا:
- ۵۔ کم بولنا:
- ۶۔ گمراہوں سے دور رہنا:
- ۷۔ دنیا کی فکر نہ کرنا:
- ۸۔ زیادہ مال جمع نہ کرنا:
- ۹۔ گناہ نہ کرنا:
- ۱۰۔ مال حرام سے بچنا:

امام زمانہ ناظر حسین.....

- عزاداروں کی خدمت کا ثواب..
- مؤمنین کی ذمہ داری..
- عزاداروں کے نام پیغام
- شہید کربلا کو سلام

حوالے



گریہ اور عزاداری
مصنف: ناظم حسین اکبر
www.abutalib.in

بِسْمِ اللّٰهِ الرَّحْمٰنِ الرَّحِیْمِ..

انتساب

عزاداری نواسہ رسولؐ، سید الشہداء، مظلوم کربلا، امام حسین علیہ السلام کی ترویج کی خاطر اپنے خون کا نذرانہ پیش کرنے والے اور دیگر تمام ماتمی عزاداروں کے نام جنہوں نے اپنی ساری زندگی عزاداری کے دفاع اور عزاداروں کی خدمت پر صرف کردی۔

سخن مؤلف

الحمد لله رب العالمين والشكر لله رب الشهداء والصديقين الذي جعل في ذرية الحسين عليه السلام الا نمة النجباء وفي تربته الشفاء وتحت قبته استجابة الدعا و صلى الله على محمد وآله الطاهرين۔
نواسہ رسول، جگر گوشہ علی وبتول، نو جوانان جنت کے سردار امام حسین علیہ السلام کے غم میں مجالس عزا کا قیام دین مبین اسلام کی بقاء کی خاطر اس انقلاب کا تسلسل ہے جسے امام حسین علیہ السلام نے کربلا کے میدان میں باطل کے خلاف برپا کیا۔

امام حسین علیہ السلام کے قیام کا مقصد دین خدا کو تحریف اور باطل افکار سے بچانا تھا جس کی واضح مثال تاریخ اسلام میں خلفاء کا عمل ہے کہ واقعہ کربلا سے پہلے ہر خلیفہ کا عمل شریعت نظر آتا ہے لیکن کربلا کے انقلاب نے وہ اثر چھوڑا کہ اس کے بعد شریعت اور خلفاء کے عمل کو جدا کر دیا اس کے بعد کسی کو یہ جرأت نہ ہوئی کہ کسی خلیفہ وقت کے عمل کو شریعت میں داخل کرے۔ یہی وجہ ہے کہ واقعہ کربلا کے بعد امام حسین علیہ السلام دین کی پہچان بن گئے جیسا خواجہ اجمیری لکھتے ہیں:

شاه است حسین بادشاہ است حسین ***** دین است حسین دین پناہ است حسین
سر داد نداد دست در دست یزید ***** حقاً کہ بنائے لا الہ است حسین

خواجہ اجمیری نے امام حسین علیہ السلام کو بانی اسلام کہہ کر پیغمبرؐ کے اس فرمان کی تائید کردی کہ حسین مجھ سے ہے اور میں حسین سے ہوں گویا اس نے حسین کو رسول پاکؐ کی نگاہ سے دیکھا ہے رسول خداؐ کی مستقبل بین نگاہوں نے یہ دیکھ لیا تھا کہ ایک ایسا دور آنے گا کہ کلمہ گوؤں کی تلوار سے اسلام قتل کر دیا جائے گا لہذا پیغمبر اسلامؐ نے یہ چاہا کہ جب اسلام کا خون بہا دیا جائے تو خون حسین اس کی رگوں میں دوڑا دیا جائے اسی لئے امت اسلامیہ کو آگاہ کر دیا کہ حسین مجھ سے ہے اور میں حسین سے ہوں پیغمبرؐ نے تعارف کروا کر بتا دیا کہ اے مسلمانو! اس کا خون نہ بہانا اس لئے کہ اس کی رگوں میں میرا خون ہے یہ آواز پیغمبرؐ آج بھی گونج رہی ہے لیکن خود پرستوں نے اپنے نبیؐ کی بات بھی سنی ان سنی کردی اور اپنے نبیؐ کے فرزند اور ان کے یارو انصار کو تین دن کا بھوکا پیاسا شہید کر دیا، ان کی لاشوں کو پامال کیا اور رسول زادیوں کو قیدی بنا کر درباروں اور بازاروں میں پھرایا گیا، یہی وہ غم تھا جس پر تمام انبیاء علیہم السلام نے گریہ و عزاداری کی اور پھر آنمہ معصومین علیہم السلام نے خود مجالس عزاداری کر کے ان کی اہمیت کو اجاگر کیا اس لئے کہ مظلوم کربلا، امام حسین علیہ السلام کی عزاداری کو زندہ رکھنا در حقیقت اسلام کو زندہ رکھنا ہے۔

عزیزو اقارب کی موت پر گریہ کرنے کے جواز پر تمام اسلامی فرقوں کا اتفاق پایا جاتا ہے (الفقہ علی المذابب الأربعة ۱:۵۰۲). اور امام حسین علیہ السّلام پر گریہ و عزاداری اور ان کے غم میں ماتم، عام غم و ماتم سے مکمل طور پر فرق رکھتا ہے اس لئے کہ یہ فرزند مصطفیٰ کا ماتم ہے، نواسہ خاتم الانبیاء کا ماتم ہے، جگر گوشہ زہراء و مرتضیٰ کا ماتم ہے، اس غریب کا ماتم ہے جس کا سر تن سے جدا کر دیا گیا، اس مظلوم کا ماتم ہے جس کا کٹا ہوا سر اس کی بیٹیوں اور بہنوں کی آنکھوں کے سامنے شہر بہ شہر پھرایا گیا، اس مظلوم کا ماتم ہے جس کے بدن پر لبا س بھی باقی نہ رہنے دیا گیا، اس بے کس کا ماتم ہے جس کے چھ ماہ کے شیرخوار پر بھی ترس نہ کھایا گیا، اس شہید کا ماتم ہے جس کی بہنوں اور بیٹیوں کو ننگے سر درباروں اور بازاروں میں پھرایا جاتا رہا، اس امام معصوم کا ماتم ہے جس کا بدن تین دن تک بے گور و کفن کربلا کی جلتی ہوئی زمین پر پڑا رہا، اس بے نوا کا ماتم ہے جس کی مظلومیت پر خود دشمن نے بھی گریہ کیا، اس مظلوم کا ماتم ہے جس کی بے کسی پر انبیاء و ملائکہ اور جنّ و انس نے ماتم کیا، اس بے وطن کا ماتم ہے جس پر آسمان نے خون برسای

لہذا پیغمبرؐ کا کلمہ پڑھنے والے ہر عاشق رسولؐ پر واجب ہے کہ وہ نواسہ رسولؐ کی مظلومیت کا غم منائے اور دوسروں کو بھی اس میں شرکت کرنے کی دعوت دے تاکہ اپنے نبیؐ سے محبت کا اظہار کر سکے۔ کتاب حاضر میں ہم قرآن و سنت اور سیرت صحابہ کرام سے امام حسین علیہ السّلام پر گریہ و عزاداری کے جواز کو اثبات کرنے کے ساتھ ساتھ اس کی فضیلت اور اجر و ثواب کے متعلق چند احادیث نقل کریں گے تاکہ ہماری بخشش کا سبب بن سکے۔ والسّلام علی من اتبع الهدی اللّٰہم اجعلنا من الباکیں علی الحسین الشہید المظلوم علیہ السّلام

ناظم حسین اکبر (ریسرچ اسکالر)

ابوطالب اسلامک انسٹیٹیوٹ لاہور پاکستان

۴ دسمبر ۲۰۰۹ء بمطابق ۱۶ ذی الحجہ ۱۴۳۰ ہجری

گریہ اور عزاداری

۱ حکم قرآن

قرآن مجید نے مسلمانوں کو اس بات کا حکم دیا ہے کہ ہمیشہ مظلوم کا ساتھ دیں چاہے وہ جس جگہ، جس زمانہ اور جس مذہب سے تعلق رکھتا ہو۔ ظلم کی سرکوبی اور ظالم کے خلاف قیام اسلام کا اولین فریضہ ہے اس لئے کہ ظلم کیخلاف آواز بلند نہ کرنا ظالم کی حوصلہ افزائی ہے اور اس سے دنیا میں ظلم کو فروغ حاصل ہو گا۔ یہی وجہ ہے کہ دین مبین اسلام میں کسی کی برائی بیان کرنا اور اس کی غیبت کرنا بدترین جرم ہے جسے قرآن مجید کی زبان میں مردہ بھائی کا گوشت کھانے کے مترادف قرار دیا گیا ہے لیکن اس مسئلہ میں بہت سے مواقع کو مستثنیٰ قرار دیا گیا، جن میں سے ایک مظلوم کی ظالم کیخلاف فریاد بلند کرنا ہے کہ وہ اپنے اوپر ہونے والے ظلم و ستم کی وجہ سے ظالم کیخلاف صدائے احتجاج بلند کر سکتا ہے چاہے وہ ظلم انفرادی ہو یا اجتماعی۔

قرآن مجید نے اسی بات کو سورہ مبارکہ نساء میں یوں بیان فرمایا:

((لا یحبّ اللہ الجہر بالسوء من القول الا من ظلم...)) [1]

ترجمہ: اللہ مظلوم کے علاوہ کسی کی طرف سے بھی علی الاعلان برا کہنے کو پسند نہیں کرتا۔۔۔

اس آیت مجیدہ سے یہ پتہ چلتا ہے کہ مظلوم کو یہ حق حاصل ہے کہ وہ ظالم پر علی الاعلان تنقید بھی کر سکتا ہے اور اسکے خلاف احتجاج بھی۔ اور اسی احتجاج کا ایک مصداق ماتم امام حسین علیہ السّلام ہے جس میں عاشقان رسولؐ گرامی اسلامؐ اپنے نبیؐ کے نواسے پر ہونے والے ظلم و ستم کے خلاف احتجاج اور ظالم یزیدیوں سے نفرت کا اظہار کرتے ہیں تا کہ یوں روز قیامت اپنے نبیؐ کی شفاعت حاصل کر سکیں۔ اس لئے کہ ماتم اور عزاداری در حقیقت محمد و آل محمد علیہم السلام سے اظہار محبت کا مصداق ہے۔ جس کا حکم خود خداوند متعال نے دیا اور فرمایا:

((قل لا أسئلكم عليه أجر الا المودة في القربى ومن يقترن حسنة نزد له حسنة فيها حسنا ان الله غفور شكور)) [2]
ترجمہ : تو آپ ان سے کہہ دیجئے کہ میں تم سے اس تبلیغ رسالت کا کوئی اجر نہیں چاہتا علاوہ اس کے کہ میرے اقربا سے محبت کرو اور جو شخص بھی کوئی نیکی حاصل کرے گا تو ہم اس کی نیکی میں اضافہ کر دیں گے کہ بے شک اللہ بہت زیادہ بخشنے والا اور قہر دار ہے ۔

علامہ نیشان حیدر جوادی اعلیٰ اللہ مقامہ اس آیت کے ذیل میں لکھتے ہیں : اس نیکی سے جو بھی مراد ہو اس کا محبت اہلیت کے مطالبہ کے بعد ذکر کرنا اس بات کی دلیل ہے کہ محبت اہلیت کے بعد جو نیکی بھی کی جاتی ہے خدائے کریم اس میں اضافہ کر دیتا ہے اور محبت کے بغیر جو نیکی انجام دی جاتی ہے اس کا کوئی اعتبار نہیں ہے ۔
اسی محبت اہلیت کا اظہار کرنے کی خاطر شیعہ و سنی مسلمان سڑکوں اور گلیوں میں نکل کر آل محمد علیہم السلام سے حمایت اور یزید اور اس کے پیروکاروں سے برائت کا اعلان کرتے ہیں اور ایسے جلسے و جلوس نہ تو قرآن کے مخالف ہیں جیسا کہ بیان کیا گیا اور نہ ہی عقل و عرف عام کے جس کی دلیل ہر دور میں حکومتوں اور ظالموں کی خلاف ہونے والے جلسے جلوس اور بھوک ہڑتالیں ہیں اور کبھی کبھار سیاہ پٹیاں بھی باندھ لی جاتی ہیں۔ لیکن افسوس کی بات تو یہ ہے کہ وہی لوگ جو اپنے کو مظلوم اور حکمرانوں کو ظالم ثابت کرنے کے لئے احتجاج بھی کرتے ہیں سیاہ پٹیاں بھی باندھتے ہیں اور بھوک ہڑتال کر کے اپنے بدن کو اذیت بھی پہنچاتے ہیں اس وقت نہ تو بدن کو اذیت پہنچانا ان کے نزدیک بدعت اور حرام قرار پاتا ہے اور نہ سیاہ پٹیاں باندھنا گناہ نظر آتا ہے مگر جیسے ہی نواسہ رسولؐ، جو انان جنت کے سردار امام حسین علیہ السلام کی مظلومیت اور یزید کے ظلم و ستم کے خلاف احتجاج کیا جاتا ہے تو وہی لوگ اس احتجاج اور اس ماتم و عزاداری کو بدن کو اذیت پہنچانے کا بہانا بنا کر اس پر بدعت کا فتویٰ لگاتے ہوئے نظر آتے ہیں جبکہ نہ تو قرآن نے ماتم و احتجاج کی نفی کی ہے اور نہ پیغمبرؐ اور آپ کے صحابہ کرام رضی اللہ عنہم نے بلکہ اس کے برعکس ثابت ہے جیسا کہ بیان کیا گیا کہ قرآن تو مظلوم کی حمایت اور ظالم کے خلاف فریاد بلند کرنے کو جائز قرار دے رہا ہے اور سیرت پیغمبرؐ اور صحابہ کرام رضی اللہ عنہم کا عمل اس کی تائید کر رہا ہے جسے آگے چل کر ذکر کیا جائے گا ۔

بقائے دین و شریعت غم حسین سے ہے ***** کھڑی یہ دین کی عمارت غم حسین سے ہے
عزا سے واسطہ ہی کیا ہے شرک و بدعت کا ***** یہ دین اپنا سلامت غم حسین سے ہے
عزائے سید الشہدائ بھی اک عبادت ہے ***** عبادتوں کی حفاظت غم حسین سے ہے
جہاں میں غم تو سبھی کے منائے جاتے ہیں ***** نہ جانے کون سی آفت غم حسین سے ہے
نماز و روزہ و حج و زکات و خمس و جہاد ***** عبادتوں کی حفاظت غم حسین سے ہے
حسینیت سے ہی زندہ ہے حق اب تک ***** یزیدیت پہ قیامت غم حسین سے ہے
پہونچ نہ پائے گا جنت میں وہ کبھی اختر ***** کہ جس کسی کو عداوت غم حسین سے ہے [3]

گریہ اور عزاداری

۲۔ سنت پیغمبرؐ

تاریخ اور روایات یہ بتلاتی ہیں کہ پیغمبر اکرمؐ، صحابہ کرام رضی اللہ عنہم اور تابعین مرنے والوں اور شہداء و... پر گریہ کیا کرتے اور دوسروں کو بھی نہ صرف عزاداری کا موقع دیتے بلکہ انہیں اس عمل پر تشویق بھی کیا کرتے جیسا کہ حضرت عائشہ نے رسول اکرمؐ کی وفات پر اپنے منہ اور سینہ پر پیٹا [4] ۔
پیغمبر اکرمؐ نے اپنے فرزند ابراہیم، اپنے دادا حضرت عبدالمطلب، اپنے چچا حضرت ابوطالب اور حضرت حمزہ، اپنی مادر گرامی حضرت آمنہ بنت وہب، حضرت علی کی مادر گرامی حضرت فاطمہ بنت اسد، عثمان بن مظعون و... کی موت پر گریہ کیا، جس کے چند نمونے یہاں پر ذکر کر رہے ہیں:

(۱) حضرت عبد المطلب پر گریہ :
جب آنحضرتؐ کے جد بزرگوار حضرت عبد المطلب کی وفات ہوئی تو آپؐ نے ان کے فراق میں گریہ کیا حضرت ام ایمن رضی اللہ عنہا فرماتی ہیں :
(أنا رأيت رسول الله يمشی تحت سريره و هو يبکی)) [5]
میں نے رسول اللہ (ﷺ) کو دیکھا وہ ان کے جنازے کے ہمراہ روتے ہوئے چل رہے تھے ۔

(۲) حضرت ابو طالب پر گریہ :
حامی پیغمبرؐ، مومن آل قریش، سردار عرب حضرت ابوطالب کی وفات پیغمبرؐ پر سخت ناگوار گذری اس لئے کہ یہ وہ شخصیت تھے جنہوں نے آنحضرتؐ کی پرورش کے علاوہ بھی ہر مقام پر ان کی مدد و نصرت کی جس سے دین اسلام کا بول بالا ہوا اور مشرکین مکہ کو ان کی زندگی میں یہ جرأت نہ ہوسکی کہ آنحضرتؐ کو نقصان پہنچا سکیں یہی وجہ ہے کہ جب ایسے شفیق چچا کی وفات کی خبر ملی تو حضرت علی علیہ السلام سے فرمایا:
(اذھب فاعسلہ و کفنه و وارہ غفر اللہ لہ و رحمہ)) [6]
جاؤ انہیں غسل و کفن دو اور ان کے دفن کا اہتمام کرو، خدا ان کی مغفرت کرے اور ان پر رحمت نازل فرمائے ۔

(۳) حضرت آمنہ رضی اللہ عنہا پر گریہ :
مؤرخین نے لکھا ہے کہ ایک مرتبہ رسالت مآبؐ اپنی والدہ ماجدہ حضرت آمنہ کی قبر کی زیارت کیلئے ابواء کے مقام پر پہنچے جیسے ہی ماں کی قبر کے پاس گئے اس قدر روئے کہ ساتھیوں نے بھی گریہ کرنا شروع کر دیا [7] ۔

(۴) اپنے فرزند ابراہیم پر گریہ :
خداوند متعال نے رسول خداؐ کو ایک بیٹا عطا کیا تھا جس کا نام ابراہیم رکھا۔ آنحضرتؐ اس سے شدید محبت کرتے لیکن ایک سال کی عمر میں اس کی وفات ہو گئی جس سے آنحضرتؐ کو انتہائی صدمہ پہنچا اور اس کے فراق میں گریہ کرنا شروع کیا تو صحابہ کرام نے اس کی وجہ پوچھی تو جواب میں فرمایا: ((تدمع العینان و یحزن القلب ولا نقول ما یسخط الرب)) [8]
آنکھوں سے اشک جاری ہیں اور دل غمگین ہے لیکن ہم ایسی بات نہیں کہتے جو خداوند متعال کی ناراضگی کا باعث بنے ۔

(۵) حضرت فاطمہ بنت اسد پر گریہ :
حضرت فاطمہ بنت اسد، حضرت علی علیہ السلام کی ماں اور حضرت ابوطالب کی زوجہ محترمہ، رسول خداؐ کے ہاں بہت مقام رکھتی تھیں یہاں تک کہ آنحضرتؐ انہیں اپنی ماں سمجھتے تھے جب تیسری ہجری میں ان کی وفات ہوئی تو آپؐ سخت اندوہناک ہوئے اور گریہ کیا مؤرخین لکھتے ہیں :
(صلی علیہا و تمرغ فی قبرھا و بکی)) [9]
آنحضرتؐ نے ان پر نماز پڑھی، ان کی قبر میں لیٹے اور ان پر گریہ کیا۔

(۶) حضرت حمزہ پر گریہ :
آنحضرتؐ کے چچا حضرت حمزہ جنگ احد میں شہید ہوئے جس سے آپؐ کو بہت صدمہ ہوا اور ان پر گریہ کیا سیرہ حلیہ میں لکھا ہے :
(لمّا رأى النبی حمزة قتیلًا بکی ، فلما رأى ماملئ به شوق)) [10]
جب پیغمبر (ﷺ) کو حضرت حمزہ شہید دیکھا تو ان پر گریہ کیا اور جب ان کے بدن کے اعضاء کو کٹا ہوا دیکھا تو دھاڑیں مار کر روئے ۔
امام احمد بن حنبل نقل کرتے ہیں:
جنگ احد کے بعد پیغمبر اکرمؐ نے اپنے شوہروں پر گریہ کرنے والی انصار کی عورتوں سے فرمایا:
(ولکن حمزة لا بواکی له))
لیکن حمزہ پر گریہ کرنے والا کوئی نہیں ۔

روای کہتا ہے : پیغمبر اکرم ﷺ نے تھوڑی دیر آرام کے بعد دیکھا تو عورتیں حضرت حمزہ پر گریہ کر رہی تھیں۔ ابن عبدالبر کہتے ہیں : یہ رسم اب تک موجود ہے اور لوگ کسی مرنے والے پر گریہ نہیں کرتے مگر یہ کہ پہلے حضرت حمزہ پر آنسو بہاتے ہیں [11]۔

(۷) اپنے نواسے پر گریہ :
اسامہ بن زید کہتے ہیں : پیغمبر اکرم ﷺ اپنے نواسے کی موت کی خبر سننے کے بعد بعض صحابہ کرام کے ہمراہ اپنی (منہ بولی) بیٹی کے گھر پہنچے۔ میت کو ہاتھوں پر اٹھایا جبکہ آنکھوں سے آنسو جاری تھے اور کچھ کہہ کر رہے تھے [12]۔

(۸) حضرت عثمان بن مظعون پر گریہ :
آنحضرت ﷺ کے بعض صحابہ کرام کا اس دنیا سے جانا بھی آپ پر سخت ناگوار گذرا اور آپ سے صبر نہ ہوسکا، انہیں اصحاب باوفا میں سے ایک عثمان بن مظعون رضی اللہ عنہ پیمان کی وفات کے بارے میں لکھا ہے :
(إِنَّ النَّبِيَّ قَبْلَ عُثْمَانَ بْنِ مِظْعُونٍ وَهُوَ مَيِّتٌ وَهُوَ يَبْكِي) (([13]
حاکم نیشاپوری اس بارے میں یوں نقل کرتے ہیں ؛
ایک دن رسول خدا ﷺ شیع جنازہ کیلئے باہر تشریف لائے جبکہ عمر بن خطاب بھی ہمراہ تھے۔ عورتوں نے گریہ کرنا شروع کیا تو عمر نے انہیں روکا اور سرزنش کی۔ رسول خدا ﷺ نے فرمایا:
(يا عمر دع عن فان العين دامعة والنفس مصابة والعهد قريب) (([14]
اے عمر ! انہیں چھوڑ دے۔ بے شک آنکھیں گریہ کناں ہیں، دل مصیبت زدہ اور زمانہ بھی زیادہ نہیں گزرا ان روایات کی بنا پر واضح ہے کہ یہ عمل سنت پیغمبر اکرم ﷺ میں حرام نہیں تھا۔ اور یہ عمر تھے جس نے اس سنت کی پرواہ نہ کی اور عورتوں کو اپنے عزیزوں پر گریہ کرنے پر سرزنش کی۔

گریہ اور عزاداری

۳۔ صحابہ کرام اور تابعین کی سیرت
صحابہ کرام اور تابعین کی سیرت بھی یہی رہی ہے کہ اپنے عزیزوں کی موت پر گریہ کیا کرتے تھے جس کے عملی نمونے بیان کر رہے ہیں:

(۱) حضرت علی علیہ السلام :
ایک روایت میں نقل ہوا ہے کہ جب امیر المومنین کو مالک اشتر کی شہادت کی خبر ملی تو گفتگو کرتے ہوئے فرمایا:
((علی مثله فلتبک البواکی) (([15]
گریہ کرنے والوں کیلئے شائستہ یہ ہے کہ اس جیسے پر آنسو بہائیں۔

(۲) حضرت عائشہ رضی اللہ عنہا :
عباد کہتے ہیں : حضرت عائشہ فرمایا کرتیں : پیغمبر اکرم ﷺ کی رحلت کے وقت میں نے ان کا سر تکیے پر رکھا ((وقمت التدم) اضرب صدري [مع النساء واضرب وجهي] (([16] اور دوسری عورتوں کے ہمراہ سینے اور منہ پر پیٹا۔

(۳) حضرت عمر :
(عن أبي عثمان: أتيت عمر بنعي النعمان بن مقرن، فجعل يده على رأسه وجعل يبكي) (([17]
ابو عثمان کہتے ہیں : جب میں نے حضرت عمر کو نعمان بن مقرن کی وفات کی خبر دی تو انہوں نے اپنے سر پر ہاتھ رکھا اور گریہ کیا۔

جب محمد بن یحییٰ ذہلی نیشاپوری نے احمد ابن حنبل کی وفات کی خبر سنی تو کہا : مناسب ہے کہ تمام اہل بغداد اپنے اپنے گھروں میں نوحہ خوانی کی مجالس برپا کریں ۔

۴) عبدالله بن رواحہ :

عبد اللہ بن رواحہ نے جب حضرت حمزہ رضی اللہ عنہ کی شہادت کی خبر سنی تو ان کی شان میں اشعار پڑھتے ہوئے گریہ کیا [18]۔

۵) عبدالله بن مسعود :

نقل کیا گیا ہے کہ جب حضرت عمر کی وفات ہوئی تو ابن مسعود نے ان پر گریہ کیا :
(فوقف ابن مسعود علی قبرہ بیکی) [19]
ابن مسعود نے ان کی قبر پر کھڑے ہو کر گریہ کیا۔

۶) امام شافعی :

اہل سنت کے امام، شافعی امام حسین علیہ السلام کی شان میں نوحہ پڑھتے ہوئے کہتے ہیں :

تاوب عَنِّي والفؤاد كئيب
وأرقَّ عيني فالرقاد غريب

ومما نفى جسمي وشيَّب لمتي
تصاريف أيام لهنَّ خطوب

فمن مبلغ عني حسين رسالة
وان كرهتها أنفس وقلوب

قتيلا بلا جرم كأنَّ قميصه
صبيغ بماء الأرجون خضيب

فللسيف احوال وللرمح رنة
ولللخيل من بعد الصَّهيل نحيب

تزلزلت الدنيا لآل محمد
وكاد لهم صمَّ الجبال تذوب

وغارت نجوم واقشعرت كوكب
وهتک أستار وشقَّ جيوب

يُصلِّي على الميعوث من آل هاشم
ويُعزى بنوه انَّ ذا لعجيب

لئن كان ذنبي حبَّ آل محمَّد
فذلك ذنب لست منه أتوب
هم شفعاى يوم حشرى وموقفى

گریہ اور عزاداری

گلی کوچوں میں عزاداری
گلی کوچوں اور سڑکوں پر عزاداری اور نوحہ خوانی ان امور میں سے ہے جو صدر اسلام سے لے کر آج تک شیعہ و سنی مسلمانوں کے درمیان رائج پینا اور بڑے بڑے علمائے اہل سنت اسے انجام دیتے چلے آئے ہیں جب تک اسلام کی سر بلندی و سرفرازی کا کلمہ پڑھنے والے موجود ہیں تب تک امام حسین کے پیغام کو اسی عزاداری کے ذریعے دنیا والوں تک پہنچاتے رہیں گے یہ وہ غم ہے جس کی حفاظت و پاسداری خود خدانے اپنے ذمہ لے رکھی ہے ورنہ بنو امیہ اور بنو عباس نے اس غم کو مٹانے کے لئے کون سی کوشش نہ کی لیکن اس غم، مجلس و ماتم اور اس عزاداری مظلوم کربلا کو نہ مٹاسکے اور پیغمبر ﷺ کے چاہنے والے بھی آج تک اسی ماتم و عزاداری کی صورت میں نواسہ رسول ﷺ سے محبت اور یزید سے بیزاری کا اعلان کرتے چلے آ رہے ہیں۔

یا حسین بن علی ماتم تیرا ہم کرتے رہیں گے
دم تیرا ہم اللہ کی قسم بھرتے رہیں گے
لاکھ چھپے پردوں میں تو اے روح یزیدی
لعنت تیری تصویر پہ ہم کرتے رہیں گے

آج بھی عزاداری کی مخالفت کرنے والے خود حکومت اور حکمرانوں کے خلاف سڑکوں اور روٹوں پر جلوس نکالتے رہتے ہیں لیکن افسوس یہ ہے کہ جب نواسہ رسول ﷺ کی مظلومیت اور یزید کے ظلم کے خلاف احتجاج کرتے ہوئے عاشقان رسول ﷺ سڑکوں پر نکلتے ہیں تو انہی لوگوں کے اندر بغض رسول ﷺ و آل رسول ﷺ ٹھٹھیں مارنے لگتا ہے اور فوراً ان جلوسوں کا راستہ روکنے پر تیار ہوجاتے ہیں اس لئے کہ وہ جانتے ہیں کہ یہ جلوس ان کے عقیدہ کی نفی کر رہے ہیں لہذا جیسے کیسے ہو ان کا راستہ روکا جائے ورنہ کون سا ایسا دن ہے جس میں دنیا کے گوش و کنار میں ظلم کے خلاف احتجاج نہ ہوا ہو، لیکن وہاں نہ تو راستہ روکا جاتا ہے اور نہ بدعت کا فتویٰ لگایا جاتا ہے۔ ذیل میں ہم علمائے اہل سنت کے ماتم کے چند ایک نمونے پیش کر رہے تاکہ جو لوگ حقیقت تک پہنچنا چاہتے ہیں ان پر اتمام حجت ہو جائے۔

۱۔ طبری :

انہوں نے اپنی کتاب تاریخ الطبری میں لکھا ہے :

((فلم أسمع والله واعية مثل واعية نساء بنی هاشم فی دورهنّ علی الحسین)) [21]

خدا کی قسم ! میں نے بنو ہاشم کی خواتین کے حسین پر گریہ و فریاد کے مانند کوئی گریہ نہیں سنا۔

۲۔ نسفی :

وہ کہتے ہیں : میناہل سنت کے حافظ بزرگ ابو یعلیٰ عبدالمومن بن خلف (ت ۳۴۶ھ) کے جنازے میں شریک تھا کہ اچانک چار سو طلبوں کی آواز گونجنے لگی [22]۔

۳۔ ذہبی :

اہل سنت کے بہت بڑے عالم دین اور علم رجال کے ماہر ذہبی کہتے ہیں : جوینی نے ۲۵ ربیع الثانی ۴۷۸ھ میں وفات پائی۔ لوگ اسکے منبر کو توڑ کر تبرک کے طور پر لے گئے، اس کے سوگ میں دکانوں کو بند کر دیا اور مرثیے پڑھے۔ اس کے چار سو شاگرد تھے جنہوں نے اس کے فراق میں قلم و دوات توڑ ڈالے اور اس کے لئے عزا برپا کی۔ انہوں نے ایک

سال کے لئے عمامے اتار دیئے اور کسی کی جرأت نہ تھی کہ سر کو ڈھانپے۔ طلاب شہر میں پھرتے ہوئے نوحہ و فریاد اور گریہ وزاری میں مشغول رہتے [23]۔

۴۔ سبط بن جوزی :

ابن کثیر (البدایة والنہایة) میں لکھتے ہیں ؛
ملک ناصر (حاکم حلب) کے زمانے میں یہ درخواست کی گئی کہ روز عاشوراء کربلا کے مصائب بیان کئے جائیں۔ سبط بن جوزی منبر پر گئے ، کافی دیر سکوت کے بعد عمامہ سر سے اتارا اور شدید گریہ کیا۔ اور پھر یہ اشعار پڑھے :

ویل لمن شفعائہ خصمانہ
والصور فی نشر الخلائق ینفخ

لا بد ان ترد القيامة فاطم
وقميصها بدم الحسين ملطخ

افسوس ہے ان پر جن کی شفاعت کرنے والے جب میدان محشر میں صور پھونکاجائیںگا تو ان کے دشمن ہونگے۔ اور فاطمہ روز قیامت ضرور اپنے فرزند حسین کے خون میں لٹھڑی ہوئی قمیص لے کر میدان محشر میں وارد ہونگی۔ یہ کہہ کر منبر سے اترے اور اپنی ربائش گاہ کی طرف چلے گئے [24]۔

۵۔ عمر بن عبدالعزیز :

خالد ربیع عمر بن عبدالعزیز کی عزاداری کے بارے میں کہتا ہے :
تورات میں بیان ہوا ہے کہ عمر بن عبد العزیز کی موت پر چالیس دن تک زمین و آسمان گریہ کریں گے [25]۔
واضح روایات اور تاریخی شواہد کی روشنی میں مجالس ، ماتم و سوگواری ، نوحہ خوانی ، گریہ و عزاداری ، عزیزوں کے فراق میں بے تابی ، منہ اور سینے پر پیٹنا ، دکانوں کا بند رکھنا اور غم مناتے ہوئے سڑکوں پر نکلنا طول تاریخ مسلمین میں رائج رہا ہے اور علماء نے بھی اس کی تائید فرمائی ہے جیسا کہ آپ نے ملاحظہ فرمایا۔

گریہ اور عزاداری

گریہ و ماتم سے منع کرنے والی روایات
جو لوگ مردوں پر رونے کو حرام سمجھتے ہیں وہ اس حکم پر چند دلیلیں پیش کرتے ہیں :

پہلی دلیل:

وہ احادیث جو حضرت عمر، عبد اللہ بن عمر اور دیگر سے نقل ہوئی ہیں جن کا مفہوم یہ ہے -
(المیت یعذب فی قبرہ بما نیح علیہ))

یابہ حدیث : ((ان المیت یعذب بیکاء اہلہ علیہ)) [26]

عزیز واقربا کے گریہ کی وجہ سے مردے پر عذاب نازل ہوتا ہے۔

اسی طرح سعید بن مسیب سے نقل کرتے ہیں کہ حضرت عائشہ نے اپنے باپ کی وفات پر مجلس عزا کا پروگرام رکھا تو حضرت عمر نے اس سے روکا، لیکن حضرت عائشہ نے ان کی بات نہ مانی، جس پر حضرت عمر نے ہشام بن ولید کو بھیجا کہ وہ انہیں زبردستی اس کام سے روکے جب عورتوں کو اس کی خبر ملی تو مجلس کو چھوڑ کر چلی گئیں، اس

وقت حضرت عمر نے ان سے کہا :

((تردن أن يعذب ابوبكر ببيكائكن! انّ الميّت يعذب ببيكاء أهله عليه)) [27]

کیا تم اپنے گریے کی وجہ سے ابوبکر پر عذاب لانا چاہتی ہو ! بے شک میت کو اس کے گھر والوں کے گریے کی وجہ سے عذاب دیا جاتا ہے۔

لیکن بعض روایات سے معلوم ہوتا ہے کہ راوی نے نقل کرتے وقت اشتباہ کیا ہے یا بطور کلی روایت کے متن کو بھول بیٹھا ہے۔

ابن عباس کہتے ہیں: حضرت عمر کی وفات کے بعد جب یہ حدیث عائشہ کے سامنے پیش کی گئی تو فرمایا: خدا کی رحمت ہو عمر پر ، خدا کی قسم ! رسول خدا اٹھے ایسی کوئی بات نہیں کہی بلکہ آنحضرت ﷺ نے فرمایا: ((ان الله ليزيد الكافر عذابا ببيكاه اهله))

بیشک خداوند متعال کافر کے گھر والوں کے گریے کی وجہ سے اس پر عذاب بڑھادیتا ہے۔

اس کے بعد حضرت عائشہ فرماتی ہیں: ((ولاتزر وازرة وزر اخرى)) [28]

ترجمہ: اور کوئی شخص کسی دوسرے کے گناہوں کا بوجھ نہیں اٹھائے گا۔

عبداللہ بن عمر بھی وہاں پر موجود تھے انہوں نے حضرت عائشہ کے جواب میں کچھ نہ کہا [29]۔

ایک اور روایت میں بیان ہوا ہے کہ جب عبد اللہ بن عمر کی یہ روایت حضرت عائشہ کے سامنے نقل کی گئی تو فرمایا: خداوند متعال عبد اللہ بن عمر کو بخش دے۔ اس نے جھوٹ نہیں کہا بلکہ یا تو بھول بیٹھا ہے یا نقل کرنے میں اشتباہ کیا ہے۔ جب رسول خدا ﷺ ایک یہودی عورت کی قبر کے پاس سے گزرے تو دیکھا اس کے رشتہ دار اس پر رو رہے ہیں تو فرمایا: ((انهم ليبيكون عليها وانها لتعذب في قبرها))

وہ اس پر رو رہے ہیں جبکہ قبر میں اس پر عذاب ہو رہا ہے۔

ان روایات کی توجیہ

علمائے اہل سنت نے اس بارے میں ان روایات کی توجیہ بیان کرتے ہوئے کہا ہے: ان احادیث کا معنی یہ ہے کہ وہ گریہ کے ہمراہ ایسی صفات و خصوصیات کا ذکر کرتے کہ جو شریعت مقدّسہ میں حرام ہیں۔ مثال کے طور پر کہا کرتے: اے گھروں کو ویران کرنے والے! اے عورتوں کو بیوہ کرنے والے۔۔۔

ابن جریر ، قاضی عیاض اور دیگر نے ان روایات کی توجیہ میں کہا ہے کہ: رشتہ داروں کا گریہ سننے سے میت کا دل جلتا ہے اور وہ غمگین ہو جاتا ہے۔

مزید ایک توجیہ حضرت عائشہ سے نقل ہوئی ہے جو انہوں نے اس حدیث کے معنی میں بیان فرمائی ہے کہ جب رشتہ دار گریہ کرتے ہیں تو کافر یا غیر کافر پر اس کے اپنے گناہوں کی وجہ سے عذاب ہوتا ہے نہ کہ عز یزوں کے گریہ کی وجہ سے [30]۔

علامہ مجلسی اس بارے میں فرماتے ہیں:

اس حدیث میں حرف (باء) مع کے معنی میں ہے یعنی جب میت کے رشتہ دار اس پر گریہ کرتے ہیں تو وہ اپنے اعمال کی وجہ سے عذاب میں گرفتار ہوتا ہے [31]۔

دوسری دلیل:

میت پر گریہ کرنے کی حرمت پر دوسری دلیل وہ روایت ہے جو متقی ہندی نے حضرت عائشہ سے نقل کی ہے کہ انہوں نے فرمایا:

جب پیغمبر اکرم ﷺ کو جعفر بن ابی طالب ، زید بن حارثہ او ر عبد اللہ رواحہ کی شہادت کی خبر ملی تو چہرہ مبارک پر غم و اندوہ کے آثار طاری ہوئے۔ میں دروازے کے سوراخ سے دیکھ رہی تھی اچانک ایک شخص آیا او ر عرض کیا: یا رسول اللہ ﷺ! عورتیں جعفر پر گریہ کر رہی ہیں۔ آنحضرت ﷺ نے فرمایا:

((فارجع اليهن فاسكتهن ، فان أبين فاحث في وجوههن [افواههن] التراب)) [32]

ان کے پاس جاؤ او ر انہیں خاموش کراؤ۔ پس اگر وہ انکار کریں تو ان کے منہ پر خاک پھینکو۔

اس روایت کا جواب

یہ روایت چند اعتبار سے قابل اعتراض ہے -

۱۔ خود رسول خدا ﷺ مرنے والوں اور شہداء پر گریہ کرتے اور لوگوں کو بھی اس کی ترغیب دلاتے جیسا کہ حضرت حمزہ اور جعفر ... پر گریہ کرنے کا حکم دیا، اور پھر جب حضرت عمر نے عورتوں کو گریہ کرنے سے منع کیا تو فرمایا : انہیں چھوڑ دو، آنکھیں گریہ کناں ہیں اور... [33]۔

۲۔ اس حدیث کے روایوں میں سے ایک محمد بن اسحاق بن یسار ہے۔ جس کے بارے میں علمائے رجال مینا اختلاف پایا جاتا ہے۔ ابن نمیر کہتے ہیں : وہ مجہول ہے اور باطل احادیث کو نقل کرتا ہے۔ احمد بن حنبل کہتے ہیں : ابن اسحاق احادیث میں تدلیس کیا کرتا اور ضعیف احادیث کو قوی ظاہر کرتا [34]۔

تیسری دلیل :

مردونپر گریہ کے حرام ہونے پر تیسری دلیل حضرت عمر کا عمل ہے۔ نصر بن ابی عاصم کہتے ہیں : ایک رات حضرت عمر نے مدینے میں عورتوں کے گریے کی صدا سنی تو ان پر حملہ کر دیا اور ان میں سے ایک عورت کو تازیانے مارے، یہاں تک کہ اس کے سر کے بال کھل گئے۔ لوگوں نے کہا : اس کے بال ظاہر ہو گئے ہیں تو جواب میں کہا : ((أجل، لاحرمۃ لها)) [35] اس عورت کا کوئی احترام نہیں ہے۔

لیکن سوال یہ پیدا ہوتا ہے کہ کیا خلیفہ کا عمل کسی مسلمان کے لئے حجت ہے۔ امام غزالی صحابہ کے عمل کے حجت ہونے کے بارے میں بیان کئے جانے نظریات کو ذکر کرتے ہوئے لکھتے ہیں : ((الأصل الثانی من الأصول الموهونة: قول الصحابی، وقد ذهب قوم الی أن مذهب الصحابی حجة مطلقا، وقوم الی أنه الحجة ان خالف القیاس، وقوم الی أن الحجة فی قول أبی بکر وعمر خاصة لقوله اقتدوا باللذین بعدی، وقوم الی أن الحجة فی قول الخلفاء الراشدين اذا اتفقوا، والکل باطل عندنا، فإن من يجوز علیه الغلط والسهو، ولم تثبت عصمة عنه فلا حجة فی قوله، فكيف یحتج بقولهم مع جواز الخطأ)) [36]

یہ سب اقوال باطل ہیں۔ چونکہ جو شخص عصمت نہیں رکھتا اور اس کے عمداً یا سہواً اشتباہ کرنے کا احتمال موجود ہو تو اس کا قول حجت نہیں ہو سکتا، پس خطا کے جائز ہوتے ہوئے اس کے قول سے کیسے احتجاج کیا جا سکتا ہے۔ اور پھر کتب اہل سنت میں ایسی روایات بھی ملتی ہیں جن میں خلیفہ کی رائے سنت و فعل رسول خدا ﷺ کے سراسر مخالف دکھائی دیتی ہے ان میں سے ایک روایت یہ بھی ہے جسے امام احمد بن حنبل نے نقل کیا کہ آنحضرت ﷺ نے حضرت عمر سے فرمایا : اے عمر! ان عورتوں کو چھوڑ دو [37]۔ اور اسی طرح حضرت عائشہ کا یہ قول کہ فرمایا:

خدا رحمت کرے عمر پر یا تو فراموش کر بیٹھا ہے یا اس سے نقل کرنے میں اشتباہ ہوا ہے [38]۔ () ابن ابی ملیکہ نے ایک داستان نقل کی ہے جو مردوں پر ماتم کرنے کی حرمت کو بیان کرنے والی ان روایات کے جعلی ہونے کی تائید کر رہی ہے وہ کہتے ہیں:

حضرت عثمان کی ایک بیٹی کی وفات ہوئی تو ہم عبدالله بن عمر اور عبدالله بن عباس کے ہمراہ اس کے تشییع جنازہ میں شریک ہوئے میں ان دونوں کے درمیان بیٹھا ہوا تھا کہ ابن عمر نے رونے والوں پر اعتراض کرتے ہوئے حضرت عثمان کے بیٹے سے کہا : انہیں روکتے کیوں نہیں ہو؟ میں نے رسول خدا ﷺ سے سنا ہے کہ فرمایا: ((مردے پر اس کے عزیز و اقارب کے گریہ کرنے کی وجہ سے عذاب نازل ہوتا ہے۔))

اس وقت ابن عباس نے ابن عمر کی طرف اپنا رخ کیا اور فرمایا: یہ عمر کا قول ہے اس لئے کہ جب حضرت عمر زخم کی شدت کی وجہ سے بستر پر موجود تھے تو صہیب ان کے پاس آئے اور گریہ و فریاد کرنا شروع کی تو عمر اس کے اس عمل سے ناراض ہوئے اور کہا: کیا مجھ پر گریہ کر رہے ہو جبکہ پیغمبر ﷺ نے فرمایا ہے: مردے کو اس کے اقارب کے گریے کی وجہ سے عذاب دیا جاتا ہے۔

انہوں نے اس کے بعد فرمایا: میں نے ان (عمر) کی وفات کے بعد ان کی یہ بات حضرت عائشہ کے سامنے پیش کی تو انہوں نے یوں فرمایا:

((رحم الله عمر، والله ما حدث رسول الله، ليعذب... ولكن رسول الله صلى الله عليه وآله وسلم قال: ان الله ليزيد الكافر بیکاء أهله عليه.))

خدا عمر پر رحمت کرے! پیغمبر ﷺ نے ہر گز ایسی بات نہیں فرمائی بلکہ انہوں نے تو یوں فرمایا: خداوند متعال کافر کے عزیزوں کے گریے کی وجہ سے اس کے عذاب میں اضافہ کر دیتا ہے۔

اور پھر (حضرت عائشہ نے یہ حکم خدا بیان) فرمایا:

((حسبکم کتاب اللہ ولاتزر وازرة وزرأخرى)) [39]

ترجمہ: اور کوئی شخص کسی دوسرے کے گناہ کا بوجھ نہیں اٹھائے گا۔

اس کے بعد حضرت عبد اللہ بن عباس نے یہ جملہ فرمایا: خدا ہی ہے جو ہنساتا بھی ہے اور رلاتا بھی ہے -

راوی کہتا ہے: جب عبد اللہ بن عباس نے اپنی گفتگو ختم کر لی تو اس کے بعد ابن عمر خاموش رہے اور کوئی بات نہ

کہی [40]۔

ایک مرتبہ حضرت عائشہ کے سامنے عبد اللہ بن عمر کا یہی قول نقل کیا گیا کہ وہ پیغمبر ﷺ سے اس طرح کی حدیث نقل کرتے ہیں کہ پیغمبر ﷺ نے فرمایا: میت کو عزیز و اقارب کے گریہ کی وجہ سے عذاب دیا جاتا ہے تو حضرت عائشہ نے فرمایا:

((ذہل ابن عمر ! انما قال رسول الله صلى الله عليه وآله وسلم انه ليعذب بخطيئته وذنبه وان أهله ليلكون عليه الآن.)) [41]

ابن عمر فراموش کر بیٹھا ہے جبکہ رسول خدا ﷺ نے یوں فرمایا ہے: مردے پر اپنے گناہوں کی وجہ سے عذاب نازل ہو رہا ہوتا ہے جبکہ اس کے رشتہ دار اس وقت اس پر گریہ کر رہے ہوتے ہیں -

اسی طرح ایک اور مقام پر حضرت عائشہ نے فرمایا:

((انکم لتحدثون عن غيركاذبين ولامكذوبين ولكن السمع يخطئ.)) [42]

عمر اور ابن عمر نے جان بوجھ کر پیغمبر ﷺ کی طرف جھوٹی نسبت نہیں دی ہے بلکہ سننے میں اشتباہ کر بیٹھے ہیں۔

نتیجہ

جو کچھ بیان کیا گیا ہے یہ ان ادلہ کا خلاصہ ہے جو وہابیوں کے اس ادعا کو رد کرنے کیلئے بیان کی گئی ہیں کہ پیغمبر ﷺ نے مرنے والوں پر گریہ کرنے سے منع فرمایا ہے جبکہ احادیث مبارکہ کی روشنی میں یہ بالکل واضح طور پر ثابت ہے کہ پیغمبر ﷺ نے ہر گز میت پر گریہ کرنے اور مجالس عزاء برپا کرنے سے منع نہیں فرمایا بلکہ وہ بعض روایات جو کتب اہل سنت میں اس کی نفی کر رہی ہیں تو ان کی سند ضعیف ہے جیسا کہ ذکر کر چکے یا پھر راوی نے اسے بیان کرنے میں اشتباہ کیا۔ اس لئے کہ ایسی روایات حکم قرآن، سیرت پیغمبر ﷺ اور صحابہ کرام رضی اللہ عنہم کے عمل کے مخالف ہیں جیسا کہ حضرت عائشہ رضی اللہ عنہا نے بھی ان روایات کی نفی فرمائی ہے جس سے یہ واضح پتہ چلتا ہے کہ یا تو ان روایات کی ابتدا ہی سے کوئی حقیقت نہیں ہے جیسا کہ حضرت عبد اللہ بن عباس نے فرمایا کہ یہ روایات خلیفہ کا اپنا قول ہے نہ کہ حدیث پیغمبر ﷺ (شرح صحیح مسلم، نووی ۵:۳۰۸) اور یہ بھی ان بعض جعلی روایات کی طرح ہیں جو اہل سنت کی معتبر کتب میں بیان ہوئی ہیں جنہیں کوئی بھی مسلمان قبول کرنے کو تیار نہیں یہاں تک کہ خود اہل سنت بھی، یا پھر راوی نے بیان کرتے وقت توجہ نہ کی اور یہ روایات کافر پر عذاب کو بیان کر رہی ہیں جیسا کہ زوجہ رسول ﷺ نے اس کی توجیہ فرمائی۔ اور ہم اسی مقدار پر اکتفا کرتے ہیں اس لئے کہ جو لوگ حق و انصاف کی پیروی کرنے والے ہیں ان کے لئے اتنا ہی کافی ہے۔ وما علينا الا البلاغ

گریہ اور عزاداری

انبیاء کا امام حسین پر گریہ کرن

امام صادق علیہ السلام فرماتے ہیں: انبیاء، صدیقین، شہداء اور ملائکہ کا امام حسین علیہ السلام پر گریہ کرنا طولانی ہو چکا ہے [43]۔ ذیل میں ہم امام حسین علیہ السلام پر انبیاء علیہم السلام کے گریہ کے چند نمونے پیش کر رہے ہیں:

۱۔ حضرت آدم کا گریہ کرنا:

اس آیت مجیدہ (فتلّٰی آدم من ربہ کلمات...) [44] کی تفسیر میں بیان ہوا ہے کہ جب خداوند متعال نے حضرت آدم علیہ

السَّلام کی توبہ قبول کرنا چاہی تو جبرائیل علیہ السَّلام کو ان کے پاس بھیجا تاکہ انہیں یہ دعا تعلیم دیں :
 ((یا حمید بحقِّ محمدؐ، یا اُعلیٰ بحقِّ علیؑ، یا فاطر بحقِّ فاطمةؑ، یا محسن بحقِّ الحسنؑ، یا قدیم الاحسان بحقِّ الحسینؑ ومنک
 الاحسان))۔

جیسے ہی جناب جبرائیل علیہ السَّلام نام حسین پر پہنچے توبہ نام سن کر حضرت آدم علیہ السَّلام کے دل پر غم طاری ہوا
 اور آنکھوں سے اشک جاری ہوئے، جناب جبرائیل علیہ السَّلام سے اس کا سبب پوچھا تو انہوں نے جواب میں فرمایا:
 ((یا آدم ! ولدک هذا یصاب بمصیبة تصغر عندها المصائب))

اے آدم ! آپ کے اس فرزند پر ایسی مصیبت آئے گی کہ ساری مصیبتیں اس کے سامنے حقیر نظر آئیں گی
 آدم علیہ السَّلام نے فرمایا: وہ کونسی مصیبت ہو گی ؟ عرض کیا :

((یقُتل عطشاناً غریباً وحیداً فریداً لیس له ناصر ولا معین ،ولو تراه یا آدم یحول العطش بینہ وبين السماء کالدخان ، فلم یجبه أحد
 الا بالسَّیوف ،وشرب الحتوف ،فیذبح ذبح الشاة من قفاه ، ویذهب رحله وتشهر رأسهم فی البلدان ، ومعهم النسوان ، کذلک سبق
 فی علم المَنان ،فیکی آدم وجبرائیل بکاء الثکلی)) [45]

اسے پیاسا قتل کیا جائے گا جبکہ وہ وطن سے دور ، تنہا اور بے یار و مدد گار ہوگا۔ اگر آپ اسے دیکھتے تو پیاس کی شدت
 کی وجہ سے آسمان اس کی آنکھوں میں دھواں دکھائی دے گا ، (وہ مدد کے لئے پکارے گا) تو تلواروں اور شربت موت
 سے اس کا جواب دیا جائے گا ، اسے ذبح کر کے سر تن سے جدا کر دیا جائے گا جیسے گوسفند کو ذبح کیا جاتا ہے ، ان کے
 خیموں کو لوٹ لیا جائے گا اور ان کے سروں کو مختلف شہر وں میں پھرایا جائے گا جبکہ ان کی عورتیں ان کے ہمراہ
 ہوں گی ، اس طرح کا پہلے ہی سے علم خدائے مَنان میں گذر چکا ہے ، پس آدم و جبرائیل نے اس عورت کی مانند گریہ کیا
 جس کا جوان بیٹا مر گیا ہو ۔

ایک اور روایت میں بیان ہوا ہے کہ جب حضرت آدم و حوا کو ایک دوسرے سے دور زمین پر اتارا گیا تو حضرت آدم علیہ
 السَّلام جناب حوا سلام اللہ علیہا کی تلاش میں نکلے اور چلتے چلتے سر زمین کر بلا پہنچے ، وہاں پر دل پہ غم طاری ہوا
 اور جب قتل گاہ امام حسین علیہ السَّلام پر پہنچے تو پاؤں میں لغزش آئی اور گر پڑے جس سے پاؤں سے خون جاری ہونے
 لگا ، اس وقت آسمان کی طرف سر بلند کیا اور عرض کیا :

((اللہی هل حدث منی ذنب آخر فعاقبتنی به ؟ فائی طفت جمیع الأرض ،وماأصابنی سوء مثل ماأصابنی فی هذه الأرض .
 فأوحی اللہ تعالیٰ الیہ : یا آدم ما حدث منک ذنب ،ولکن یقتل فی هذه الأرض ولدک الحسین ظلماً ،فسال دمک موافقة لدمہ .
 فقال آدم : یا ربّ أیکون الحسین نبیاً ؟ قال : لا ، ولکنه سبط النبیِّ محمدؐ ، وقال : من القاتل له؟ قال: قاتله یزید لعین أهل السَّموات
 والأرض .فقال آدم:أی شئی أصنع یا جبرائیل ؟فقال: العنه یا آدم ! فلعهن أربع مرّات ومشی خطوات الی جبل عرفات فوجد حوا
 هناک)) [46]

اے پروردگار ! کیا میں کسی نئے گناہ کا ارتکاب کر بیٹھا جس کی تو نے مجھے سزا دی ؟میں نے پورے روئے زمین کی
 سیر کی لیکن کہیں یہ اس طرح کی کوئی مصیبت پیش نہ آئی جو اس سر زمین پر پیش آئی ہے ۔
 خدا وند متعال نے حضرت آدم پر وحی نازل کی : اے آدم ! تو نے کوئی گناہ نہیں کیا ،لیکن اس سر زمین پر تمہارے
 فرزندحسین کو ظلم وجفا کے ساتھ قتل کیا جائے گا،لہذا آپ کا خون ان کے خون کی حمایت میں جاری ہوا ہے۔
 حضرت آدم نے عرض کیا : اے پالنے والے ! کیا حسین نبی ہوں گے ؟فرمایا: نہیں ،لیکن محمدؐ کے نواسے ہوں گے ۔
 حضرت آدم نے عرض کیا : اسے کون قتل کرے گا ؟فرمایا یزید جو زمین و آسمان میں ملعون ہوگا۔ آدم نے جبرائیل سے کہا
 : میں کیا کر سکتا ہوں ؟ اس(جبرائیل) نے عرض کیا : اے آدم ! اس پر لعنت بھیجو ،پس انہوں(آدم علیہ السَّلام) نے اس پر
 چار مرتبہ لعنت بھیجی۔ اور چند قدم چلنے کے بعد کوہ عرفات میں حضرت حوا سے جا ملے ۔

۲۔ حضرت نوح کا گریہ کرنا:

جب حضرت نوح علیہ السَّلام کی کشتی گرداب میں آئی تو انہوں نے خداوند متعال سے اس کا سبب پوچھا، جواب ملا : یہ
 سرزمین کر بلا ہے اور جبرائیل علیہ السَّلام نے امام حسین علیہ السَّلام کی شہادت اور ان کے اہل و عیال کے اسیر بنانے
 جانے کی خبر دی تو کشتی میں گریہ و ماتم برپا ہو گیا اور آنحضرت نے بھی گریہ کیا [47] .

۳۔ حضرت ابراہیم کا گریہ کرنا:

جب حضرت اسماعیل علیہ السَّلام کو ذبح کرنے سے بچالیا گیا تو جناب جبرائیل علیہ السَّلام نے واقعہ کر بلا بیان کیا اور اس
 پر گریہ کرنے کا اجر و ثواب بتایا تو جناب ابراہیم علیہ السَّلام نے کر بلا میں ہونے والے مصائب پر گریہ کیا [48] ۔

اسی طرح جب خداوند متعال نے حضرت ابراہیم علیہ السلام کے سامنے زمین و آسمان کو رکھا تو انہوں نے زیر عرش پانچ نور دیکھے، جیسے ہی پانچویں نور یعنی امام حسین علیہ السلام پر نظر پڑی تو آنکھوں سے آنسو جاری ہو پڑے [49]۔

۴۔ حضرت موسیٰ کا گریہ کرنا :

جب حضرت موسیٰ علیہ السلام کوہ طور پر گئے تو وحی خدا ہوئی اے موسیٰ! تم جس جس کی بخشش طلب کرو گے ہم بخش دین گے سوا قاتل حسین کے۔ حضرت موسیٰ نے عرض کیا: پالنے والے وہ بزرگ ہستی کون ہے؟ امام حسین علیہ السلام کا تعارف کروایا گیا، یہاں تک کہ بتایا گیا کہ ان کا بدن بے گور و کفن زمین پر پڑا رہے گا، ان کا مال و اسباب لوٹ لیا جائے گا، ان کے اصحاب کو قتل کر دیا جائے گا، ان کے اہل و عیال کو قیدی بنا کر شہر بہ شہر پھرایا جائیگا، ان کے سروں کو نیڑوں پر بلند کیا جائے گا اور ان کے بچے پیاس کی وجہ سے جان دے بیٹھیں گے، وہ مدد کے لئے پکاریں گے لیکن کوئی مدد کرنے والا نہ ہوگا۔

حضرت موسیٰ نے یہ سن کر گریہ کیا۔ خداوند متعال نے فرمایا: اے موسیٰ! جان لے جو شخص اس پر گریہ کرے یا گریہ کرنے والی صورت بنائے تو اس پر جہنم کی آگ حرام ہے [50]۔

روایات میں نقل ہوا ہے کہ حضرت موسیٰ علیہ السلام نے اپنے پروردگار کے ساتھ مناجات کرتے ہوئے عرض کیا: ((یا رب! لم فضلت أمة محمد على سائر الأمم؟ قال الله تعالى: فضلتهم لعشر خصال. قال: وماتلك الخصال التي يعملونها حتى أمر بني إسرائيل يعملونها؟ قال الله تعالى: الصلاة والزكاة والصوم والحج والجهاد والجمعة والجماعة والقرآن والعلم والعاشوراء، قال موسى: يا رب وما العاشوراء؟ قال: البكاء والتبكي على سبط محمد صلى الله عليه وآله وسلم والمرثية والعزاء على مصيبة ولد المصطفى)) [51]۔

اے پروردگار! تو نے کس لئے اُمت محمدؐ کو تمام اُمتوں پر فضیلت دی؟ خداوند متعال نے فرمایا: میں نے انہیں دس خصلتوں کی بنا پر فضیلت دی ہے۔ حضرت موسیٰ نے عرض کیا: وہ کونسی خصلتیں ہیں تاکہ میں بنی اسرائیل کو ان کے بجالانے کا حکم دوں؟ فرمایا: وہ نماز، روزہ، زکات، حج، جہاد، نماز جماعت و جمعہ، قرآن، علم اور عاشورہ ہے۔ حضرت موسیٰ نے عرض کیا: یہ عاشورہ کیا ہے؟ آواز آئی: وہ محمدؐ کے نواسے پر گریہ کرنا اور گریہ والی صورت بنانا ہے، فرزند مصطفیٰؐ کی مصیبت پر مرثیہ پڑھنا اور عزاداری کرنا ہے۔

۵۔ حضرت خضر کا گریہ کرنا:

جب حضرت موسیٰ اور حضرت خضر نے مجمع البحرین میں ملاقات کی تو آل محمد علیہم السلام اور ان پر ڈھائے جانے والے مصائب کے بارے میں گفتگو کی تو ان کے گریہ کی آواز بلند ہوئی [52]۔ اور جیسے ہی کربلا کا تذکرہ ہوا تو گریہ اور بلند ہوا [53]۔

ابن عباس رضی اللہ عنہ کہتے ہیں: امیر المؤمنین علیہ السلام صفین سے واپسی پر جب کربلا سے گزرے تو کربلا کی خاک کی ایک مٹھی بھر کر مجھے دی اور فرمایا: جب اس سے تازہ خون جاری ہو تو سمجھ جانا کہ میرے فرزند حسین شہید کر دیئے گئے ہیں۔ ابن عباس کہتے ہیں: میرے ذہن میں یہ بات ہمیشہ باقی رہی، یہاں تک کہ ایک دن نیند سے اٹھا تو دیکھا اس خاک سے تازہ خون جاری ہے جس سے سمجھ گیا کہ امام حسین علیہ السلام شہید کر دیئے گئے۔ میں گریہ وزاری میں مشغول تھا کہ گھر کے ایک گوشے سے آواز آئی:

اصبروا یا آل الرسول

قتل فرخ البتول

نزل الروح الأمين

ببكاء و عويل

اے آل رسول! صبر کرو، فرزند بتول شہید کر دیا گیا۔ جبرائیل امین گریہ وزاری کرتا ہوا نازل ہوا۔ میں نے گریہ کیا، وہ دس محرم کا دن تھا لیکن بعد میں معلوم ہوا کہ یہ آواز باقی جگہوں پر بھی سنی گئی اور وہ ندادینے والے حضرت خضر علیہ السلام تھے [54]۔

۶۔ حضرت زکریا کا گریہ کرنا:

حضرت زکریا علیہ السّلام جب بھی رسول خداؐ، حضرت علیؑ، حضرت زہرائی اور امام حسن کا نام لیتے تو ان کا غم برطرف ہو جاتا لیکن جیسے ہی نام حسین لیتے تو ان پر گریہ طاری ہوجاتا۔ جناب جبرائیل علیہ السّلام نے آنحضرت کے سامنے امام حسین علیہ السّلام کی شہادت کا ماجرا بیان کیا تو انہوں نے گریہ کیا [55]۔

۷۔ حضرت عیسیٰ کا گریہ کرنا :

جب حضرت عیسیٰ علیہ السّلام اور ان کے حواری کربلا سے گزرے تو انہوں نے گریہ کیا [56]۔

۸۔ پیغمبرؐ کا گریہ کرنا:

جب جبرائیل علیہ السّلام نے امام حسین علیہ السّلام کی شہادت کی خبر دی تو آپ نے گریہ کیا [57]۔ اور اسی طرح جب سید الشہداء کی تربت ان کے سامنے ظاہر کی گئی تو اس وقت بھی گریہ کیا [58]۔

گریہ اور عزاداری

رابع کا امام حسین پر ماتم کرن

ابو سعید کہتا ہے : میں اس لشکر کے ہمراہ تھا جو سر امام حسین علیہ السّلام کو شام کی جانب لے کر جا رہا تھا جب ایک منزل پر نصرانیوں کی بستی کے پاس پہنچے تو شمر نے بستی والوں سے بلا کر کہا : میں ابن زیاد کے لشکر کا سردار ہوں اور ہم عراق سے شام جا رہے ہیں۔ عراق میں ایک باغی نے یزید کے خلاف بغاوت اور خروج کیا تو یزید نے ایک لشکر بھیج کر انہیں قتل کروادیا، یہ ان کے سر اور ان کی عورتیں ہیں ہمیں یہاں پر رات ٹھہرنے کے لئے جگہ دی جائے۔ راوی کہتا ہے : رابع نے اس سر کی طرف نگاہ کی تو دیکھا کہ اس سر سے نور بلند ہو رہا ہے۔ اس نے شمر سے کہا : ہماری بستی میں آپ کی فوج کو ٹھہرانے کی جگہ نہیں ہے لہذا ان سروں اور قیدیوں کو ہمارے حوالے کر دو، ان کے بارے میں مت پریشان ہو اور تم لوگ بستی سے باہر رکو تاکہ اگر دشمن حملہ کر دے تو دفاع کر سکو۔

شمر کو رابع کی تجویز پسند آئی، سر اور قیدی ان کے حوالے کئے اور خود بستی سے باہر رک گئے۔ رابع نے سروں کو ایک گھر میں جا کر رکھا اور وہیں پر قیدیوں کو بھی ٹھہرا دیا۔ جب رات ہوئی تو اس نے دیکھا کہ گھر کی چھت پھٹی اور ایک نورانی تخت اتر، جس پر نورانی خواتین سوار ہیں اور کوئی شخص منادی دے رہا ہے کہ راستہ چھوڑ دو، یہ خواتین حضرت حوا، صفیہ، سارہ، مریم، راحیل، مادر یوسف، مادر موسیٰ، آسیہ، اور ازواج پیغمبرؐ تھیں۔

راوی کہتا ہے : سر امام حسین علیہ السّلام کو صندوق سے نکالا اور ایک ایک بی بی نے اس کا بوسہ لینا شروع کیا، جب فاطمہ زہرا کی نوبت آئی تو رابع کہتا ہے: مجھے کچھ دکھائی نہیں دے رہا تھا بس ایک آواز آرہی تھی اے میرے مظلوم لال! اے میرے شہید لال! ماں کا سلام ہو۔

جیسے ہی رابع نے یہ آواز سنی غش کھا کر گرا اور جب ہوش آیا تو سر مبارک کو اٹھایا اور کافور، مشک وز عفران سے اسے دھویا اور اسے اپنے سامنے رکھ کر گریہ کرتے ہوئے یہ کہنے لگا: اے بنی نو ع آدم کے سردار! میں یہ سمجھتا ہوں کہ تو ہی وہ ذات ہے جس کی تعریف تورات وانجیل میں کی گئی، اس لئے کہ دنیا و آخرت کی خواتین تجھ پر گریہ کناں ہیں [59]۔

نبیؐ کی آل سے جس شخص کو محبت ہے
اسے نجات ملے گی یہ اک حقیقت ہے

غم حسین میں رونا ہماری فطرت ہے
وہ کیا بہائیں گے آنسو جنہیں عداوت ہے

جو شہر علم کو ان پڑھ کہیں معاذ اللہ
بنی اُمیہ میں اب تک وہی جہالت ہے

غم حسین کو دنیا مٹا سکتی نہیں
بقائے دین محمدؐ کی یہ ضمانت ہے

نثار ہوتے ہیں انصار شہ پہ مہدی دین
فضیلتوں کی میسر انہیں ریاست ہے

وجود انکا نہ ہو تو جہاں فنا ہو جائے
بقائے مہدی سے دنیا و دین سلامت ہے

امام وقت کو جانے بغیر مر جائے
تو اس کی موت حقیقت میں اک بلاکت ہے

نماز فجر پڑھیں ترک راحتوں کو کریں
جہاد نفس ہی سب سے بڑی عبادت ہے

چمن جو کرب و بلا کا سجا ہے اکبر

جناب فاطمہ زہراء کی یہ ریاضت ہے

گریہ اور عزاداری

امام حسین علیہ السلام پر گریہ کرنے کی فضیلت
امام حسین علیہ السلام پر گریہ کرنے کی فضیلت کے بارے میں بہت سی روایات نقل ہوئی ہیں قابل غور نکتہ یہ ہے کہ ان
احادیث مبارکہ میں امام حسین علیہ السلام کی مظلومیت پر گریہ کرنے کے بارے میں جو فضیلت نقل ہوئی ہے اس میں
کسی قسم کا شک نہیں کرنا چاہئے اس لئے کہ اس امام مظلوم نے جو مصائب برداشت کئے ہیں اصحاب کو آنکھوں کے
سامنے ٹڑپتے دیکھنا، بچوں کی پیاس، بہانیوں کی شہادت، عباس جیسے بھائی کے بازوؤں کا قلم ہونا، علی اکبر جیسے
حسین بیٹے کے سینے سے برچی کا پھل نکالنا، چھ ماہ کے شیر خوار کے گلے میں سہ شعبہ تیر کا لگنے دیکھنا یہ وہ
مصائب ہیں جن کے مقابلے میں یہ ثواب کچھ بھی نہیں ہے!؟

تصور کا فراز عرش تک توجانا آساں ہے
نشیب کربلا تک فکر انسانی نہیں جاتی

کونسا ایسا نبی ہے جس نے اتنے سارے مصائب برداشت کئے ہوں؟ جناب یوسف علیہ السّلام جب کئی سال بعد اپنے باپ حضرت یعقوب علیہ السّلام کی خدمت میں شرفیاب ہوئے تو حضرت یعقوب علیہ السّلام نے سب سے پہلے یہ کہا: اے میرے فرزند! مجھے یہ بتا کہ جب تمہارے بھائی تمہیں میرے پاس سے لے کر گئے تھے تو انہوں نے تیرے ساتھ کیا سلوک کیا؟ حضرت یوسف نے عرض کیا: بابا جان! مجھے اس سلسلے میں معاف کرئیے گا، اس لئے کہ جناب یوسف جانتے تھے کہ میرے والد گرامی اسے برداشت نہیں کر پائیں گے۔ حضرت یعقوب نے فرمایا: اچھا بیٹا اگر سارا واقعہ نہیں بناتے تو کچھ ہی بتا دو۔

کہا: بابا جان! جب مجھے کنویں کے پاس لے گئے تو مجھ سے کہا: اپنا پیراہن اتارو میں نے کہا: اے بھائیو! کچھ خوف خدا کرو اور مجھے برہنہ مت کرو، انہوں نے چاقو نکالا اور کہنے لگے: اگر پیراہن نہیں اتارو گے تو تمہیں قتل کر ڈالیں گے، میں نے مجبوراً پیراہن اتار ا تو انہوں نے مجھے اُٹھا کر کنویں میں پھینک دیا۔ جیسے ہی جناب یعقوب علیہ السّلام کی یہ مصیبت سنی تو فریاد بلند کی اور غش کھا گئے [60]۔

جناب یعقوب علیہ السّلام نے حضرت یوسف پر آنے والی مصیبت کے کئی سال بعد اسے سنا اور وہ بھی ایسی حالت میں کہ جناب یوسف سامنے صحیح و سالم موجود تھے لیکن پھر بھی برداشت نہ کرسکے، مگر امام حسین علیہ السّلام دین خدا بچانے کی خاطر اپنے جوان بیٹے کا لاشہ اپنے ہاتھوں سے اُٹھا کر لانے اور پھر بھی شکر خدا کرتے رہے۔ تو وہ مصائب جو امام حسین علیہ السّلام نے دین خدا کی پاسداری کی خاطر برداشت کئے ان کے مقابلے میں اگر کسی کو ان پر اُتو بہانے کے بدلے میں جنت مل جائے تو اس میں کوئی تعجب کی بات نہیں ہے۔ ذیل میں ہم ان بعض احادیث کو نقل کر رہے ہیں جن میں امام حسین علیہ السّلام کی مظلومیت پر گریہ کرنے کا ثواب اور فضیلت بیان کی گئی ہے۔

پہلی حدیث

امام صادق علیہ السّلام فرماتے ہیں:

((من ذکرنا أو ذکرنا فخرج من عينه دمع مثل جناح بعوضة، غفر الله له ذنوبه ولو كانت مثل زبد البحر)) [61]

جو شخص ہمیں یاد کرے یا اس کے سامنے ہمارا ذکر جائے اور اس کی آنکھ سے مچھر کے پر کے برابر آنسو نکل آئے تو خداوند متعال اس کے گناہوں کو بخش دے گا اگرچہ سمندر کی جھاگ کے برابر ہی کیوں نہ ہوں۔ ایک مرتبہ جب علامہ بحر العلوم قدس سرہ سامراء جارہے تھے تو راستے میں امام حسین علیہ السّلام پر گریہ کرنے کی وجہ سے گناہوں کے بخشے جانے کے بارے میں فکر کرنے لگے کہ کیسے ممکن ہے خداوند متعال ایک آنسو کے بدلے میں کسی انسان کے سارے گناہ بخش دے؟ اتنے میں ایک گھوڑے سوار سامنے آیا، سلام کیا اور کہا: آپ پریشان نظر آرہے ہیں؟ اگر کوئی علمی مسئلہ ہے تو بتائیں شاید میں آپ کی مشکل کو حل کر سکوں۔

سید بحر العلوم نے کہا: میں اس فکر میں مشغول تھا کہ کیسے خداوند متعال امام حسین علیہ السّلام کے زائرین اور ان پر گریہ کرنے والوں کو اس قدر ثواب عطا کرے گا کہ زائر کے ہر قدم کے بدلے میں ایک حج و عمرے کا ثواب اس کے نامہ اعمال میں لکھا جائے گا اور ان پر گریہ کرنے والے کو ایک قطرہ اشک کے بدلے میں بخش دے گا؟ وہ گھوڑا سوار کہنے لگا: تعجب مت کرو۔ میں تمہیں ایک داستان سناتا ہوں جس سے تمہاری مشکل حل ہو جائے گی۔ ایک مرتبہ ایک بادشاہ شکار کے لئے نکلا تو شکار کے پیچھے گھوڑا دوڑاتے ہوئے اپنے ساتھیوں سے دور نکل گیا، (پیساس نے اس پر غلبہ کیا) تو بیابان میں ایک خیمہ دکھائی دیا اس کے پاس پہنچا تو دیکھا ایک بوڑھی خاتون اپنے بیٹے کے ہمراہ موجود ہے ان کے پاس ایک بکری تھی جس کے دودھ سے وہ اپنا شکم سیر کیا کرتے اور کچھ نہ تھا۔ (انہوں نے جب بادشاہ کو دیکھا کہ بھوکا و پیاسا ہے) تو وہ بکری ذبح کر کے اسے کھلا دی جبکہ وہ یہ نہیں جانتے تھے کہ یہ بادشاہ ہے، انہوں نے یہ کام فقط مہمان کے احترام میں کیا بادشاہ نے رات وہیں پہنچا اور صبح واپس اپنے ساتھیوں کے پاس پلٹا اور ان سے ساری داستان بیان کی، کہ میں یہاں سے بہت دور نکل گیا تھا بھوک و پیاس نے مجھ پر غلبہ کیا تو ایک خیمہ میں داخل ہو ا وہاں پہ ایک بڑھیا موجود تھی جو مجھے نہیں جانتی تھی لیکن اس کے باوجود اپنا سارا سرمایہ مجھ پر قربان کر دیا۔ اب میں تم سے یہ مشورہ لینا چاہتا ہوں کہ اس بوڑھی عورت کے اس احسان کا بدلہ کیسے چکا سکتا ہوں؟ ایک نے کہا: اسے ایک سو گوسفند بخش کر دو۔ دوسرے نے کہا: اسے ایک سو گوسفند اور ایک سو اشرفی بخش دو۔ تیسرے نے کہا: فلاں کھیتی والی زمین اس کے حوالے کر دو۔

بادشاہ نے کہا: میں اسے جتنا بھی دے دوں پھر بھی کم ہے اگر اپنی سلطنت اور تاج دے دوں تب اس کا بدلہ چکا سکتا ہوں، اس لئے کہ اس کے پاس جو کچھ تھا سارے کا سارا مجھ پر قربان کر دیا، لہذا مجھے بھی چاہئے کہ جو کچھ میرے

پاس ہے اسے عنایت کر دوں۔
 امام حسین علیہ السلام کے پاس بھی جو کچھ تھا اپنا مال، اپنی اولاد، اپنے بھائی، اپنے اہل و عیال، اپنی جان سب کچھ خدا کی راہ میں قربان کر دیتا تو اب اگر خداوند متعال ان کے زائرین اور ان پر گریہ کرنے والوں کو اس قدر اجر و ثواب عطا کر دے تو اس پر تعجب کیسا یہ کہہ کر وہ گھوڑے سوار وہاں سے غائب ہو گیا [62]۔

دوسری حدیث

ابان بن تغلب امام صادق علیہ السلام سے نقل کرتے ہیں کہ آپ نے فرمایا:
 ((نفس المہموم لظلمنا تسبیح و ہمہ لنا عبادۃ و کتمان سرنا جہاد فی سبیل اللہ ثم قال ابو عبد اللہ علیہ السلام : یجب ان یکتب هذا الحدیث بالذہب)) [63]
 ہمارے ظلم پر غمزدہ سانس لینا تسبیح ہے اور ہماری خاطر غمگین ہو نا عبادت ہے اور ہمارے راز کو مخفی رکھنا جہاد فی سبیل اللہ ہے۔ اور پھر فرمایا: ضروری ہے کہ اس حدیث کو سونے سے لکھا جائے۔

تیسری حدیث

امام رضا علیہ السلام فرماتے ہیں:
 ((من تذکر مصابنا فبکی وأبکی لَمَا ارتکت منّا، کان معافی درجتنا یوم القیامۃ، ومن ذکرنا بمصابنا فبکی وأبکی لم یتبک عینہ یوم تبکی العیون، ومن جلس مجلسا یحیی فیہ أمرنا لم یمت قلبہ یوم یموت القلوب.)) [64]
 جو شخص ہم پر آنے والے مصائب کو یاد کر کے ان پر روئے یا دوسروں کو رلائے تو روز قیامت اس کا درجہ ہمارے برابر ہوگا۔ اور جو شخص ہماری مصیبت کو بیان کر کے روئے یا رلائے تو وہ اس دن اس کی آنکھ گریہ نہ کرے گی جس دن سب آنکھیں گریہ کنان ہوں گی۔ اور جو شخص ایسی مجلس میں بیٹھے جس میں ہمارے امر کو زندہ کیا جا رہا ہو تو اس کا دل اس دن مردہ نہیں ہو گا جس دن سب دل مردہ ہوں گے۔

چوتھی حدیث

سعد ازدی نے روایت نقل کی ہے کہ امام صادق علیہ السلام نے فضیل سے فرمایا:
 ((تجلسون وتحذثون؟ قال: نعم، جعلت فداک. قال: ان تلك المجالس أحبها، فأحبوا أمرنا یا فضیل، فرحم الله من أحیا أمرنا. یا فضیل من ذکرنا أو ذکرنا عنده فخرج من عینہ مثل جناح الذباب غفر الله له ذنوبه ولو کانت أكثر من زبد البحر)) [65]
 کیا تم مل بیٹھ کر گفتگو کرتے ہو؟ عرض کیا: ہاں، میں آپ پر قربان ہوں۔ فرمایا: بے شک میں ان مجالس کو دوست رکھتا ہوں، پس اے فضیل! ہمارے امر کو زندہ رکھو، خدا کی رحمت ہو اس پر جو ہمارے امر کو زندہ رکھے۔
 اے فضیل! جو شخص ہمارا ذکر کرے یا اس کے پاس ہمارا ذکر کیا جائے اور اس کی آنکھ سے مچھر کے پرکے برابر آنسو نکل آئے تو خداوند متعال اس کے گناہوں کو بخش دے گا اگرچہ وہ سمندر کی جھاگ سے زیادہ ہی کیوں نہ ہوں۔

پانچویں حدیث

محمد بن ابی عمّارہ کوفی نقل کرتے ہیں کہ میں نے امام محمد بن جعفر علیہما السلام سے سنا وہ فرما رہے تھے:
 ((من دمعت عینہ فینا دمعة لدم سفک لنا، أو حق لنا انقضائ، أو عرض انتھک لنا، أو لأحد من شیعتنا یواہ الله تعالیٰ بها من الجنّة حُقباً.)) [66]
 جو شخص ہمارے خون کے بہنے یا ہمارے حق کے غصب ہونے یا ہماری اور ہمارے شیعوں میں سے کسی کی حرمت کے پامال ہونے پر ایک قطرہ آنسو بہائے تو خداوند متعال اسے اس آنسو کے بدلے میں ہمیشہ کے لئے جنت میں جگہ عطا فرمائے گا۔

ہر درد لادوا کی دوا ہے کربلا کے بعد
 بن جائے گی یہ خاک، شفا کربلا کے بعد
 تلوار ہارتی رہی سر جیتتے رہے
 ایسا تو معرکہ نہ ہوا کربلا کے بعد
 اصغر سے ہار مان لی ظالم نے اس طرح

پھر کوئی حرمہ نہ ہوا کربلا کے بعد
 بیعت کا سوال نہ اب اٹھے گا کبھی
 نوک سناں سے شہ نے کہا کربلا کے بعد
 چہرے اب نہ بال کسی کے ہٹائے گی
 محتاط ہو گئی ہے ہوا کربلا کے بعد
 ظلم و ستم کی دھوپ سے اسلام بچ گیا
 زینب کی اوڑھ لی جو ردا کربلا کے بعد
 عباس کی تھے جان وفا کربلا تلک
 عباس اب ہے جان وفا کربلا کے بعد
 عباس کے لبوں کو پانی نہ چھو سکا
 قدموں میں تھک کے بیٹھ گیا کربلا کے بعد
 کہنا خطائے حر کو خطابھی ہے اک خطا
 رومال سیّدہ نے کہا کربلا کے بعد
 اصغر تمہارے خشک لبوں کا یہ فیض ہے
 پیاسہ نہ کوئی طفل رہا کربلا کے بعد
 سینے پہ اپنے زخم بہتر لٹے ہوئے
 بیمار بانٹتا ہے دوا کربلا کے بعد
 کعبہ گواہ حرمت کعبہ گواہ ہے
 زندہ ہوا ہے دین خدا کربلا کے بعد
 پہلے ان آنسوؤں کی تو قیمت نہ تھی کوئی
 یہ قیمتی ہوئے ہیں رضا کربلا کے بعد

چھٹی حدیث

امام صادق علیہ نے فرمایا:

((نظر امیر المؤمنین صلوات اللہ علیہ - الی الحسین (علیہ السلام) فقال: یا عبرة کل مؤمن! فقال: أنا یا ابتاہ؟ قال: نعم یا بنی))

[67]

امیر المؤمنین علیہ السلام نے حسین علیہ السلام پر نگاہ ڈالی اور فرمایا: اے ہر مومن کی آنکھ کے آنسو - عرض کیا: بابا جان! میں ہر مومن کی آنکھ کا آنسو ہوں؟ فرمایا: ہاں، میرے فرزند۔

ساتویں حدیث

حسن بن علی بن عبد اللہ نے ابی عمّارہ سے نقل کیا ہے کہ انہوں نے کہا:

((ما ذکر الحسین بن علیّ علیہ السلام عند أبی عبد اللہ علیہ السلام فی یوم قطّ فرئی أبو عبد اللہ مُبتسما فی ذلک الیوم الی اللیل

وکان أبو عبد اللہ یقول: الحسین عبرة کل مؤمن.)) [68]

جب کبھی امام صادق علیہ السلام کے پاس امام حسین علیہ السلام کا تذکرہ کیا جاتا تو وہ پورا دن ان کے لبوں پر مسکراہٹ دکھائی نہ دیتی اور فرمایا کرتے: حسین ہر مومن کی آنکھ کا آنسو ہیں۔

آٹھویں حدیث

امام باقر علیہ السلام نے اپنے والد بزرگوار امام زین العابدین علیہ السلام سے نقل کیا ہے کہ وہ فرمایا کرتے:

((أیما مؤمن دمعت عیناہ لقتل الحسین بن علی علیہما السلام دمعة حتّی تسیل علی خدّہ یوآہ اللہ بها فی الجنّة غر فایسکنها أحقابا

، وأیما مؤمن دمعت عیناہ دمعا حتّی تسیل علی خدّہ لأذی مستنا من عدونا فی الدنیا یوآہ اللہ موبوا صدق فی الجنّة، وأیما مؤمن مسّہ

أذی فینا فدمعت عیناہ، حتّی یسیل دمعه علی خدّیہ من مضاضة ما أوذی فینا صرف اللہ عن وجهه الأذی وأمنه یوم القيامة من

سخط النار.)) [69]

جس شخص کی آنکھ سے حسین بن علی علیہما السلام کی شہادت پر آنسو نکل کر اس کے رخسار پر بہے تو خداوند متعال

اسے اس کے بدلے میں ہمیشہ کے لئے جنت میں مکان عطا فرمائے گا، اور جس شخص کے رخسار پر ہمارے اوپر دشمن کی طرف سے ڈھانے گئے مصائب پر آنسو جاری ہو تو خداوند متعال اسے جنت میں صدیقین کا مرتبہ عطا کرے گا، اور جسے ہماری راہ میں کوئی اذیت پہنچے اور اس کے رخسار پر آنسو جاری ہو جائے تو خداوند متعال اسے رنج و غم سے محفوظ رکھے گا اور اسے روز قیامت جہنم کے غضب سے امان میں رکھے گا۔

نویں حدیث

تفسیر امام حسن عسکری علیہ السلام میں نقل کیا گیا ہے کہ آپ نے فرمایا:

جب یہ آیت مجیدہ ((وَأَذِّنَا مِيثَاقَكُمْ لَا تَسْفِكُونَ دِمَائِكُمْ...)) یہودیوں اور ان لوگوں کے بارے میں نازل ہوئی جنہوں نے پیغمبرؐ سے باندھے ہوئے عہد و پیمانہ کو توڑ ڈالا، انبیاء کو جھٹلایا اور خدا کے دوستداروں کو قتل کیا تو اسوقت آپؐ نے فرمایا: میں تمہیں اس امت کے یہودیوں کی خبر دیتا ہوں جو ان سے شہادت رکھتے ہیں لوگوں نے عرض کیا: یا رسول اللہ! وہ کیسے؟

فرمایا: میری امت کا ایک گروہ جو اپنے کو اس امت اور اس ملت میں شامل سمجھتا ہے میری آل کے افضل ترین افراد کو قتل کرے گا، میری سنت اور شریعت کو بدل ڈالے گا اور میرے دو فرزند حسن و حسین کو اسی طرح شہید کرے گا جس طرح پہلے والے یہودیوں نے زکریا اور یحییٰ کو شہید کیا خداوند متعال ان پر اسی طرح لعنت کرے گا جس طرح ان پر لعنت کی تھی اور ان کی اولاد پر حسین مظلوم کی نسل میں سے ایک ہادی و مہدی مبعوث کرے گا جو اپنے دوستوں کی تلواروں سے انہیں جہنم کی آگ میں جلا ڈالے گا۔

خبردار! خداوند متعال نے حسین کے قاتلوں، ان کو دوست رکھنے والوں، ان کی مدد کرنے والوں اور بغیر تقیہ کے ان پر لعنت نہ کرنے والوں پر لعنت فرمائی ہے۔

خداوند متعال اپنی رحمت و شفقت سے حسین پر گریہ کرنے والوں پر درود بھیجتا ہے اور ان پر بھی درود بھیجتا ہے جو ان کے دشمنوں پر لعنت بھیجے۔ آگاہ ہوجاؤ! جو لوگ حسین کے قتل پر راضی ہیں وہ ان کے قتل میں شریک ہیں۔ آگاہ ہوجاؤ! انہیں شہید کرنے والے، ان کے دشمنوں کی مدد اور ان کی پیروی کرنے والوں کا دین خدا سے کوئی تعلق نہیں ہے۔ خداوند متعال ملائکہ مقررین کو حکم فرمائے گا کہ حسین کی مصیبت اور ان کی عزاداری میں بہانے جانے والے آنسوؤں کو جمع کر کے خازن جنت کے پاس لے جائیں تاکہ وہ انہیں آب حیات میں مخلوط کر دے جس سے اس کی خوشبو میں ہزار برابر اضافہ ہو جائے گا۔

اور ملائکہ ان کے قتل پر خوش ہونے والوں کے آنسوؤں کو اکٹھا کر کے انہیں جہنم کے مشروبات میں ڈال دینگے جو خون، پیپ اور بدبودار پانی کی صورت اختیار کر لیں گے اور اس سے جہنم کی گرمی میں شدت آجائے گی تاکہ آل محمد علیہم السلام کے دشمنوں پر عذاب کو ہزار برابر کر دیا جائے [70]۔

دسویں حدیث

امیر المؤمنین علی بن ابیطالب علیہ السلام فرماتے ہیں:

((إِنَّ اللَّهَ تَبَارَكَ وَتَعَالَى أَطَّلَعَ إِلَى الْأَرْضِ فَاخْتَارَنَا، وَاخْتَارَ لَنَا شِيعَةَ يَنْصُرُونَنَا، وَيَفْرَحُونَ لِفِرْحَانَا وَيَحْزَنُونَ لِحُزْنَانَا، يَبْذُلُونَ أَمْوَالَهُمْ وَأَنْفُسَهُمْ فِينَا، وَأَوْلَانِكَ مَنَا وَالنِّينَا وَقَالَ: كُلَّ عَيْنٍ يَوْمَ الْقِيَامَةِ بَاكِيَةٌ وَكُلَّ عَيْنٍ يَوْمَ الْقِيَامَةِ سَاهِرَةٌ إِلَّا عَيْنَ مَنْ اخْتَصَمَهُ اللَّهُ بِكَرَامَتِهِ وَبِكَيْ عَالِي مَنْ يَنْتَهَكُ مِنَ الْحُسَيْنِ وَأَلِ مُحَمَّدٍ.)) [71]

خداوند متعال زمین کی طرف متوجہ ہوا تو ہمارا انتخاب کیا اور ہمارے لئے شیعوں کا انتخاب کیا جو ہماری مدد و نصرت کرتے ہیں، ہماری خوشی میں خوش اور ہماری مصیبت پر غمگین ہوتے ہیں، ہماری راہ میں اپنا مال و جان قربان کرتے ہیں وہ ہم میں سے ہیں اور ہماری ہی جانب آئیں گے۔ (اور پھر فرمایا:) روز قیامت ہر آنکھ گریہ کنانا و بیدار ہوگی سوا اس آنکھ کے جسے خدا نے اپنی کرامت اور حسین و آل محمد کی بے حرمتی پر رونے کی وجہ سے انتخاب کر لیا ہو۔

گیارہویں حدیث

ریان بن شبيب نقل کرتے ہیں کہ میں پہلی محرم کے دن امام رضا علیہ السلام کی خدمت میں شرفیاب ہوا تو آپ نے مجھ سے فرمایا:

((يَا بِن شَبِيبِ! أَصَانِمُ أَنْتَ؟ فَقُلْتُ: لَا، فَقَالَ: إِنَّ هَذَا الْيَوْمَ هُوَ الْيَوْمَ الَّذِي دَعَا فِيهِ زَكَرِيَّا عَلَيْهِ السَّلَامُ رَبَّهُ عَزَّوَجَلَّ فَقَالَ: (رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَا) [72] فَاسْتَجَابَ اللَّهُ لَهُ وَأَمَرَ الْمَلَائِكَةَ، فَنَادَتْ زَكَرِيَّا وَهُوَ قَائِمٌ يَصَلِّي فِي الْمِحْرَابِ أَنَّ اللَّهَ

بیشرک بیحیی، فمن صام هذا اليوم ثم دعا الله عز وجل استجاب الله له كما استجاب لذكر يا عليه السلام -
 ثم قال: يابن شبيب! ان المحرم هو الشهر الذي كان اهل الجاهلية فيما مضى يحرّمون فيه الظلم والقتال لحرمة، فما عرفت هذه
 الأمة حرمة شهرها ولا حرمة نبيها، لقد قتلوا في هذا الشهر ذريته، وسبوا نسانه، وانتهبوا ثقله، فلا غفر الله لهم بذلك أبدا.
 يابن شبيب! ان كنت باكيا لشيء فابك للحسين بن علي بن أبي طالب عليهم السلام فإنه ذبح كما يذبح الكباش، وقتل معه ثمانية عشر
 رجلا، مالم في الأرض شبيهه، ولقد بكت السماوات السبع والأرضون لقتله، ولقد نزل الى الأرض من الملائكة أربعة آلاف
 لنصره، فوجدوه قد قتل، فهم عند قبره شعث غبر الى أن يقوم القائم، فيكونون من أنصاره، وشعارهم ((يالنارات الحسين)).
 يابن شبيب! لقد حدثني أبي عن أبيه عن جدّه عليه السلام أنه: لما قتل الحسين جدّي صلوات الله عليه - أمطرت السماء دما وترابا
 أحمرًا.

يابن شبيب! ان بكيت على الحسين حتى تسير دموعك على خديك، غفر الله لك كل ذنب أذنبته صغيرا كان أو كبيرا، قليلا أو
 كثيرا -

يابن شبيب! ان سرّك ان تلقى الله عز وجل ولا ذنب عليك فزر الحسين عليه السلام .
 يابن شبيب! ان سرّك ان تسكن الغرف المنبئة في الجنة مع النبي صلى الله عليه وآله وسلم فالعن قتلة الحسين عليه السلام -
 يابن شبيب! ان سرّك ان يكون لك من الثواب مثل ما لمن استشهد مع الحسين، فقل مثني ما ذكرته: (يالنارات الحسين) كنت معهم فأفوز
 فوزا عظيما) [73]

يابن شبيب! ان سرّك ان تكون معنا في الدرجات العلى من الجنان، فاحزن لحزننا، وعليك بولايتنا، فلو أنّ رجلا تولى حجرا
 حشره الله معه يوم القيامة (([74].

اے ابن شبيب! کیا روزے سے ہو؟ میں نے عرض کیا: نہیں، فرمایا: یہ وہ دن ہے جس دن حضرت زکریا علیہ السلام نے
 دعا مانگی کہ اے پالنے والے مجھے نیک اولاد عطا فرما تو خداوند متعال نے ان کی دعا قبول کی اور ملائکہ کو حکم دیا
 (کہ انہیں بشارت دیں) ملائکہ نے ندادی اور یحییٰ کی بشارت دی جبکہ وہ محراب میں نماز ادا کر رہے تھے۔
 پھر فرمایا: اے ابن شبيب! محرم وہ مہینہ ہے جس میں اہل جاہلیت اس کے احترام کی خاطر ظلم و قتال کو حرام سمجھتے
 تھے لیکن اس امت نے اس مہینے اور اپنے پیغمبرؐ کی حرمت کا خیال نہ رکھا۔ اس مہینے میں اپنے نبیؐ کی آل کو قتل کیا
 ، ان کی عورتوں کو قیدی بنایا اور ان کا مال لوٹ لیا، خداوند متعال ان کے اس گناہ کو ہرگز نہیں بخشے گا۔
 اے ابن شبيب! اگر کسی پر گریہ کرنا چاہتے ہو تو حسین بن علی بن ابیطالب علیہم السلام پر گریہ کرو اس لئے کہ انہیں اس
 طرح ذبح کیا گیا جس طرح گوسفند کو ذبح کیا جاتا ہے اور ان کے ساتھ ان کے اہل بیت کے اٹھارہ ایسے مردوں کو شہید کیا
 گیا جن کی زمین پر کوئی مثال نہ تھی۔

بے شک ساتوں آسمان و زمین ان پر روئے اور ان کی مدد و نصرت کے لئے آسمان سے چار ہزار ملائکہ نازل ہوئے لیکن
 جب پہنچے تو شہید کر دئے جا چکے تھے لہذا وہ ملائکہ خاک آلود ہ بالوں کے ساتھ وہیں ان کی قبر پہ رک گئے یہاں تک
 کہ قائم کاظہور ہو اور وہ ان کے انصار بنیں اور ان کا شعار یہ ہے ((یا لثارات الحسين)).
 اے ابن شبيب! میرے باپ نے اپنے باپ سے اور انہوں نے اپنے جد سے یہ نقل کیا: جب میرے دادا حسین کو شہید کیا گیا تو
 آسمان نے سرخ خون اور خاک برسائی۔

اے ابن شبيب! اگر تو حسین پر اس قدر آنسو بہائے کہ تیرے رخسار پر جاری ہ جائے تو خداوند متعال تمہارے سب
 چھوٹے بڑے گناہوں کو معاف کر دے گا چاہے وہ کم ہوں یا زیادہ۔
 اے ابن شبيب! اگر تو یہ چاہتا ہے کہ جب خدا کی بارگاہ میں پیش ہو تو گناہوں سے پاک ہو تو حسین علیہ السلام کی زیارت
 کر۔

اے ابن شبيب! اگر پیغمبرؐ کے ہمراہ جنتی مکانوں میں رہنا پسند کرتا ہے تو حسین علیہ السلام کے قاتلوں پر لعنت بھیج۔
 اے ابن شبيب! اگر تو یہ چاہتا ہے کہ تیرا شمار ان لوگوں کے ساتھ ہو جو حسین علیہ السلام کے ساتھ شہید ہوئے تو جب
 بھی انہیں یاد کرے یہ کہہ: یا لیتنی كنت معهم فأفوز فوزا عظيما. (سورہ نساء: ۷۳).

اے ابن شبيب! اگر تو یہ پسند کرتا ہے کہ ہمارے ساتھ جنت کے بلند درجات پر فائز ہو تو ہمارے غم میں غم مناؤ اور
 ہماری خوشی میں خوش ہو، اور تجھ پر ہماری ولایت واجب ہے، اس لئے کہ اگر کوئی شخص پتھر سے محبت کرتا ہے تو
 خداوند متعال اسے اسی کے ساتھ محشور کرے گا۔

عمرو لیث ایک شیعہ بادشاہ تھے ایک دن اپنے لشکر کی دیکھ بھال کے لئے نکلے تو معلوم ہوا کہ اس کے لشکر کی تعداد
 ایک لاکھ بیس ہزار ہو چکی جیسے ہی سنا اپنے کو گھوڑے سے گرایا اور سر سجدے میں رکھ کر گریہ کرنے لگے۔
 جب تھوڑی دیر بعد سر سجدے سے اٹھایا تو ایک غلام نے آگے بڑھ کر کہا: اے بادشاہ سلامت! جس کے پاس اتنے غلام

، اتنا بڑا لشکر اور پھر کوئی مشکل بھی نہ ہو تو اسے تو چاہئے کہ دوسروں کو رلائے اور خود نہ روئے ، دوسروں پر ہنسے اور کسی کو اپنے اوپر ہنسنے نہ دے۔ اس گریبے کا سبب کیا ہے؟
 عمر ولیث نے کہا: جب میں نے اپنے لشکر کی تعداد دیکھی تو مجھے واقعہ کربلا یاد آگیا اور میں یہ آرزو کرنے لگا کہ اے کاش! میں اس لشکر کے ساتھ کربلا کے صحرا میں ہوتا اور فاسقوں کی گردنیں اڑاتا یا پھر خود اپنی جان قربان کر کے بلند درجات پر فائز ہوتا۔

جب اسے موت آئی تو ایک شخص نے خواب میں دیکھا کہ وہ سر پر قیمتی تاج سجائے ، خوبصورت کمر بند باندھے ہوئے ہے اور اس کے دائیں بائیں غلام اور سامنے حوریں ہیں۔ جب اس پوچھا گیا کہ یہ مقام تجھے کیسے ملا تو کہا: خداوند متعال نے میرے دشمنوں کو مجھ سے راضی کر دیا اور میرے گناہوں کو بخش دیا اور یہ اس آرزو کی وجہ سے جو میں نے امام حسین علیہ السلام کی مدد و نصرت کے لئے کی تھی [75]۔

بارہویں حدیث

امام صادق علیہ السلام نے زرارہ سے فرمایا:

((بازرارة ان السماء بكت على الحسين عليه السلام أربعين صباحا بالدم ، وان الأرض بكت أربعين صباحا بالسواد ، وان الشمس بكت أربعين صباحا بالكسوف والحرمة ، وان الجبال انقطعت وتنتثر ، وان البحار تفجرت ، وان الملائكة بكت أربعين صباحا على الحسين ، وما اختضبت منا امرأة ولا دهن ولا لادهن ولا اكتحلت حتى أتينا رأس عبيد الله بن زياد لعنه الله) وما زلنا في عبرة بعده، وكان جدى اذا ذكره بكى حتى تملأ عيناه لحيته ، وحتى يبكي لبكائه رحمة له من رءاه...)) [76]۔

اے زرارہ ! بے شک آسمان چالیس دن تک حسین علیہ السلام پر خون رویا، زمین نے چالیس دن تک سیاہی کی صورت میں ان پر گریہ کیا، سورج نے چالیس دن تک گرہن اور سرخی کی صورت میں ان پر گریہ کیا، پہاڑ ریزہ ریزہ ہو کر پراکندہ ہو گئے ، دریا کی موجوں میں شدت آگئی ، اس مظلوم کی شہادت کے بعد ہماری عورتوں نے نہ تو مہندی لگائی، نہ بالوں میں تیل ، نہ آنکھوں میں سرمہ اور نہ ہی پاؤں میں پازیب ڈالی ، یہاں تک کہ عبيد الله بن زياد ملعون کا سر ہمارے پاس لایا گیا ۔ اس واقعہ کے بعد ہم ہمیشہ گریہ کناں ہیں۔ (اور پھر فرمایا:) میرے دادا امام زین العابدین علیہ السلام کی یہ عادت تھی کہ جب بھی

اس مصیبت کا تذکرہ کرتے تو گریہ کرنے لگتے، یہاں تک کہ ریش مبارک آنسوؤں سے تر ہو جاتی۔ اور اس قدر شدید گریہ کرتے کہ ہر دیکھنے والا ان پر ترس کھاتے ہوئے گریہ کرنے لگتا۔

تیرہویں حدیث

ابن عباس نے پیغمبر ﷺ سے ایک طولانی روایت نقل کی ہے جس کا ایک حصہ ہم یہاں پر نقل کریں گے کہ جب جناب جبرائیل علیہ السلام نے رسول خدا ﷺ کو امام حسین علیہ السلام کی شہادت کی خبر دی اور پیغمبر ﷺ نے امام حسین علیہ السلام کو بتایا تو انہوں نے کہا:
 ((...وأنأياجذاه ! وحق ربى وحقك أن لم يدخلوا الجنة لم أدخل قبلهم ، وأطلب من ربى أن يجعل قصورهم مجاورة لقصرى يوم القيامة))۔

اے نانا جان! مجھے اپنے رب اور آپ کے حق کی قسم ، میں اس وقت تک جنت میں داخل نہیں ہوں گا جب تک کہ وہ داخل نہ ہو جائیں۔ اور میں اپنے رب سے یہ درخواست کروں گا کہ وہ روز قیامت ان کے قصر کو میرے قصر کے ساتھ قرار دے۔

چودھویں حدیث

علامہ مجلسی رحمۃ اللہ علیہ نے نقل کیا ہے :

لما أخبر النبى ابنته فاطمة بقتل ولدها الحسين وما جرى عليه من المحن بكت فاطمة بكاء شديدا ، وقالت: ياأبه متى يكون ذلك؟ قال: فى زمان خال منى ومنك على ، فاشتد بكائها وقالت: ياأبه ، فمن يبكى عليه؟ ومن يلتزم باقامة العزاء له؟ فقال النبى: يا فاطمة ان نساء امتى سيكون على نساء اهل بيتى ، ورجالهم سيكون على رجال اهل بيتى ، ويجددون العزاء جيل بعد جيل ، فى كل سنة فاذا كان يوم القيامة تشفعين أنت للنساء وأنا للرجال وكل من بكى منهم على مصائب الحسين أخذنا بيده وأدخلناه فى الجنة . يا فاطمة كل عين باكية يوم القيامة الأ عين بكت على مصائب الحسين فانها ضاحكة مستبشرة بنعيم الجنة [77] ۔

جب رسول خدا ﷺ نے حضرت فاطمہ کو ان کے بیٹے حسین کی شہادت اور ان پر آنے والے مصائب کی خبر دی تو انہوں نے شدید گریہ کیا اور عرض کیا: اے بابا جان! یہ واقعہ کب پیش آئے گا؟ فرمایا: جب نہ میں ہوں گا ، نہ تم ہو گی اور نہ علی ہوں

گے فاطمہ زہرائی نے مزید گریہ کیا اور عرض کیا: یا باجان! کون ان پر گریہ کرے گا؟ اور کون ان کی عزاداری برپا کرے گا؟ فرمایا: اے فاطمہ! میری امت کی عورتیں ہمارے اہل بیت کی عورتوں پر روئیں گی اور ان کے مرد ہمارے مردوں پر روئیں گے، اور ان کی عزاداری ہر سال ایک نسل سے دوسری نسل زندہ رکھے گی، اور جب روز قیامت آئے گا تو تم عورتوں کی شفاعت کرو گی اور میں مردوں کی۔ اور جس جس نے حسین پر گریہ کیا ہو گا ہم اس کا ہاتھ تھام کر اسے جنت میں داخل کر دیں گے۔ اے فاطمہ! روز قیامت ہر آنکھ گریہ کنناں ہوگی سوا اس آنکھ کے جس نے حسین پر گریہ کیا ہو کہ وہ اس دن جنت کی نعمتوں کی وجہ خوشحال ہوگی۔

گریہ اور عزاداری

گریہ نہ کرنے کے اسباب آنکھ سے آنسو جاری نہ ہونے کے اسباب وہی امور بیان کئے گئے ہیں جو سنگدلی اور شقاوت قلب کا باعث بنتے ہیں سنگدلی ان امور میں سے ہے جو انسان کو الطاف ربانی، نعمات پروردگار اور دنیا و آخرت کی سعادت کی راہوں سے دور رکھتے ہیں۔ اسی لئے تو ائمہ معصومین علیہم السلام نے اپنے چاہنے والوں کو یہ درس دیا ہے کہ ہمیشہ پروردگار سے دل کی سختی کی پناہ مانگتے رہو، یہ شقی القلب ہونا ہی باعث بنا کہ امت رسول صلی اللہ علیہ وآلہ وسلم اپنے نبیؐ کے نواسے اور جوانان جنت کے سردار کے قتل پر تیار ہو گئی سید بن طاووس نے ایک دعائیں یہ جملہ نقل کیا ہے:

((اللّٰهُمَّ اَعُوذُ بِكَ مِنْ قَلْبٍ لَا يَخْشَعُ وَعَيْنٍ لَا تَدْمَعُ.)) [78]

خدایا! تیری پناہ چاہتا ہوں ایسے دل سے جو خشوع نہ رکھتا ہو اور ایسی آنکھ سے جو اشک نہ بہاتی ہو۔ دل کی بیماریوں میں سے سب سے بدترین بیماری اس کی قساوت ہے جو غضب خدا کا باعث بنتی ہے روایت میں نقل ہوا ہے:

((ما غضب الله على قوم ولا انصرف رحمته عنهم الا لقساوتهم)) [79]

خداوند متعال نہ تو کسی قوم پر غضبناک ہوا اور نہ ہی اپنی رحمت کو ان سے منقطع کیا مگر ان کی سنگدلی کی وجہ سے۔ ایک اور روایت میں بیان ہوا ہے:

((ما مرض قلب أشد من القسوة.)) [80]

سنگدلی سے بڑھ کر کوئی دل کی بیماری نہیں ہے۔ مؤمنین کرام کو چاہئے کہ وہ اس بیماری سے اپنے کو محفوظ رکھیں ورنہ ممکن ہے کہ دل کی یہ بیماری انہیں اپنے مولاؐ نے حقیقی سے دور کر کے جہنم پہنچا دے۔

سنگدلی کا علاج ائمہ معصومین علیہم السلام نے انسانوں کو اس بیماری سے بچانے کے لئے چند ایک چیزوں کی نصیحت فرمائی ہے جن پر عمل کرتے ہوئے وہ خود کو شقاوت قلب سے نجات دے سکتے ہیں:

۱۔ تلاوت قرآن:

رسول خدا صلی اللہ علیہ وآلہ وسلم نے حضرت امیر المؤمنین علیہ السلام سے فرمایا:

((يا علي! تتور القلب قرآنة قل هو الله أحد)) [81]

اے علی! سورہ قل هو الله أحد کی تلاوت دل کو نورانی کرتی ہے۔

۲۔ علماء کی ہم نشینی:

پیغمبر اکرم صلی اللہ علیہ وآلہ وسلم نے حضرت علی علیہ السلام سے فرمایا:

((يا علي! خمسة تجلوا القلب وتذهب القساوة: مجالسة العلماء ورأس اليتيم وكثرة الاستغفار وسهر الكثير والصوم بالنهار.))

[82]

اے علی! پانچ چیزیں دل کو روشن اور سنگدلی کو دور کرتی ہیں: علماء کی ہم نشینی، یتیم کے سر پر ہاتھ پھیرنا، کثرت استغفار، کم سونا اور دن روزے سے گزارنا۔

۳. کم کھانا:

رسالت مآب صلی اللہ علیہ وآلہ وسلم نے امیر المؤمنین علیہ السلام سے فرمایا:

((یا علی! تنوّر القلب... وقلة الأكل.)) [83]

اے علی! کم کھانا دل کی نورانیت کا باعث بنتا ہے۔

۴. ذکر خدا کا ترک نہ کرنا:

خداوند متعال نے حضرت موسیٰ کو خطاب فرمایا:

((یا موسیٰ! لاتدع ذکری علی کلّ حال انّ ترک ذکری یفسی القلوب.)) [84]

اے موسیٰ! میرے ذکر کو کسی حال میں مت ترک کرنا، بے شک میرے ذکر کا ترک کرنا دلوں کے سخت ہونے کا باعث بنتا ہے۔

۵. کم بولنا:

حضرت عیسیٰ نے فرمایا:

((لا تکثروا کلامکم فتفسوا قلوبکم ومن کثر کلامہ قلّ عقلہ وقسی قلبہ.)) [85]

زیادہ مت بولو کہ دلوں کو سخت کر بیٹھو گے جو زیادہ بولتا ہے اس کی عقل کم ہو جاتی ہے اور دل سخت ہو جاتا ہے۔

۶. گمراہوں سے دور رہنا:

رسول خدا صلی اللہ علیہ وآلہ وسلم نے فرمایا:

((أربعة مفسدة للقلوب... الی أن قال: مجالسة الموتی، فقیل: یا رسول اللہ! ومجالسة الموتی؟ قال: مجالسة کلّ ضالّ عن

الایمان.)) [86]

چار قسم کے لوگ دلوں کو فاسد کرتے ہیں... یہاں تک کہ فرمایا: مُردوں کے ساتھ ہم نشینی لوگوں نے سوال کیا: یا رسول

اللہ! مُردوں کے ساتھ ہم نشینی سے کیا مراد ہے؟ فرمایا: ہر گمراہ شخص کے ساتھ بیٹھنا ہے۔

۷. دنیا کی فکر نہ کرنا:

روایت میں بیان ہوا ہے:

((تفرّغوا من هموم الدنیا ما استطعتم فانّه من کانت الدنیا همّة قسی قلبہ وکان فقره بین عینیہ.)) [87].

جس قدر ممکن ہو خود کو دنیا کی فکر سے آزاد رکھو، اس لئے کہ جس کی ساری کوشش دنیا کے لئے ہوتی ہے اس کا دل

سخت ہو جاتا ہے اور فقر و تنگدستی اس کی آنکھوں کے سامنے رہتی ہے (یعنی وہ دنیا کے سوا کچھ دیکھتا ہی نہیں ہے)۔

۸. زیادہ مال جمع نہ کرنا:

امیر المؤمنین علیہ السلام نے فرمایا:

((انّ کثرة المال مفسدة للذین ومفساة للقلوب)) [88]

بے شک مال کی کثرت دین کو فاسد اور دلوں کو سخت بنا دیتی ہے۔

۹. گناہ نہ کرنا:

امیر المؤمنین علیہ السلام فرماتے ہیں:

((ما من شیء أفسد للقلب من خطیئة)) [89]

گناہ سے بڑھ کر کوئی شے دل کو فاسد نہیں کر سکتی۔

۱۰. مال حرام سے بچنا:

پیغمبر اکرم صلی اللہ علیہ وآلہ وسلم نے حضرت علی علیہ السلام سے فرمایا:

((یا علی! من أكل الحرام سؤد قلبه))

اے علی! جس نے حرام کھایا اس نے اپنا دل سیاہ کیا۔

اگر انسان دل کی اس بیماری کا علاج نہ کرے تو ممکن ہے کہ اپنے زمانے کے امام سے مقابلے پر اُتر آئے جیسا کہ کربلا کے میدان میں جب یزیدیوں نے امام حسین علیہ السلام کے خطبے پر توجہ نہ دی تو اس وقت فرزند رسول صلی اللہ علیہ وآلہ وسلم نے ان سے فرمایا: قد ملئت بطونکم من الحرام تمہارے شکم حرام سے بھر چکے ہیں اس لئے تم اپنے زمانے کے امام کی بات سننے کو تیار نہیں ہو او ر آج بھی کتنے لوگ ایسے ہیں جو امام زمانہ عجل اللہ فرجہ الشریف کی نافرمانی کر رہے ہیں جبکہ وہ اس بات کی طرف کبھی توجہ ہی نہیں کرتے کہ اس کا سبب کیا ہے۔

گریہ اور عزاداری

امام زمانہ ذاکر حسین

واعظ اہل بیت مرحوم شیخ احمد کافی رضوان اللہ تعالیٰ علیہ نقل کرتے ہیں کہ مرحوم ملاً احمد مقدس اردبیلی فرماتے ہیں کہ ہم لوگ طلاب کے ہمراہ امام حسین کی زیارت کرنے کربلا جاتے تو ہمارے قافلہ میں ایک طالب علم تھا جو مصائب امام حسین بیان کیا کرتا اور خدانے اسے عجیب انداز مصائب دیا تھا علامہ مقدس اردبیلی کہتے ہیں امام حسین کے چہلم کے دن کربلا میں پہنچے تو دیکھا ہر طرف بھیڑ ہی بھیڑ ہے میں نے طالب علموں سے کہا: وہ طالب علم کہاں ہے جو مصائب پڑھا کرتا تھا کہنا نہیں معلوم وہ کہاں چلا گیا، میں نے کہا جاؤ اسے ڈھونڈ کے لاؤ۔ طالب علموں نے اندر بہت بھیڑ ہے آپ ادھر ہی ایک کونے کھڑے ہو کر زیارت پڑھ لیں تاکہ زائرین کے لئے مزاحمت ایجاد نہ ہو میں نے طالب علموں کو جمع کر کے پوچھا کہ وہ طالب علم کہاں گیا تاکہ مصائب سناتا، اتنے میں ایک عربی شخص مجمع کو چیرتا ہوا آگے بڑھا اور کہا: اے مقدس اردبیلی کیا پروگرام ہے؟ میں نے کہا: زیارت پڑھنا چاہتا ہوں۔ کہا چاہ بلند آواز سے پڑھو تاکہ میں بھی سن سکوں میں نے بلند آواز سے زیارت پڑھی تو اس نے مجھے زیارت کے بعض لطیف نکات کی طرف متوجہ کیا اور کہا تم اس طالب علم سے کیا چاہتے ہو؟ میں نے کہا: ہم اس سے مجلس سننا چاہتے ہیں۔ کہا اگر میں سنا دوں تو پھر؟ ہم نے کہا: اگر پڑھنا جانتے ہو تو سنا دو۔ اب اس نے امام حسین کی ضریح کی طرف منہ کیا اور عجیب انداز میں مصائب پڑھا کہ ہمیں منقلب کر دیا۔ اور پھر ایک جملہ کہا: یا ابا عبد اللہ یہ طالب اور میں اس منظر کو کیسے بھول بیجب آپ نے اپنی بہن زینب کو الوداع کیا تھا۔ علامہ مقدس اردبیلی فرماتے ہیں: جب میں سر اٹھا کر دیکھا تو وہ عربی نوجوان وہاں سے غائب ہو چکا تھا اس وقت میں سمجھا کہ وہ امام زمانہ عجل اللہ فرجہ الشریف تھے۔

عزاداروں کی خدمت کا ثواب

صاحب کتاب اسرار الشہادۃ ایک معتبر واسطے سے (علامہ بحر العلوم کے مشہور شاگرد شیخ حسین تبریزی سے) نقل کرتے ہیں کہ میں ایک دن غروب آفتاب کے وقت وادی السلام میں موجود تھا اور نجف اشرف جانا چاہتا تھا کہ اچانک دیکھا گھوڑونپر سوار ایک جماعت آ رہی ہے اور ان کے آگے آگے ایک نورانی چہرے والا شخص ہے جو دوسروں سے بالکل الگ نظر آ رہا ہے۔ جب یہ لوگ میرے پاس پہنچے تو میں نے ان میں سے دو افراد کو پہچان لیا اور ان کے قریب گیا، سلام کیا اور انہیں ان کے نام سے پکارا، انہوں نے میرے سلام کا جواب دیا اور کہا: ہم وہ نہیں ہیں جو آپ سمجھ رہے ہیں بلکہ ہم تو ملائکہ ہیں اور وہ شخص جو سب سے آگے آگے ہے وہ ابواز کے رہنے والے ایک نیک شخص کی روح ہے اور ہم سب کو اس کے استقبال کا حکم دیا گیا ہے آپ بھی ہمارے ساتھ چلیں میں ان کے ساتھ چل پڑا، انہوں نے اس کے گھوڑے کی رکاب پکڑی اور ایک ایسی جگہ لے گئے جہاں ہر طرح کی نعمتیں ہی نعمتیں تھیں، ہر طرف چراغوں نے نور پھیلا رکھا تھا۔ او راس کا عجیب احترام کیا گیا، جنتی کھانوں کا دستر خوان بچھا یا گیا، انواع واقسام کے کھانے لائے گئے... اس شخص میں تین خصوصیات تھیں جس کی وجہ سے یہ مقام ملا:

۱۔ اہل بیت رسول علیہم السلام سے بے پناہ محبت کیا کرتا ۔

۲۔ ہمیشہ رزق حلال کھاتا۔

۳۔ سال کے اخراجات سے جو بچ جاتا اسے غریبوں اور امام حسین کی عزاداری کی راہ میں خرچ کر دیتا ۔
یہی نیکی باعث بنی کہ خدا وند متعال نے اسے اتنا بلند مقام عطا کیا کہ ملائکہ بھی اس کا استقبال کر رہے [90]۔

مؤمنین کی ذمہ داری

عزاداری امام مظلوم دین مقدس اسلام کی بقاء کی ضامن ہے اور پوری امت اسلامیہ کی ذمہ داری بنتی ہے کہ وہ دین کی بقاء کی خاطر امام حسین علیہ السلام کی عزاداری کو احسن طریقے سے برپا کرنے کی کوشش کرے جس میں پیش قدم ماتمی عزادار ہیں جو اپنی جانوں پر کھیل کر اس عزاداری کی راہ میں آنے والی مشکلات کا سامنا کرتے ہیں ذیل میں ہم عزاداروں کی ذمہ داریاں بیان کر رہے ہیں تاکہ وہ ان کا مطالعہ اور ان پر عمل پیرا ہو کر بہتر طریقے سے دین کی خدمت کر سکیں :

۱۔ خدا وند متعال کا شکر ادا کرنا کہ اس نے اہل بیت علیہم السلام کی ولایت کی نعمت سے نوازا ہے۔

۲۔ اپنے والدین اور ان اساتذہ کے لئے دعا کرنا جنہوں نے آل رسول کی محبت اور ان کی پیروی کرنے کی تربیت دی۔
۳۔ عزاداری میں باوضو شریک ہونا اس لئے کہ یہ پاک ہستیوں کا ذکر ہے اور اگر انسان باوضو ہو کر اس ذکر کو سنے گا تو یقیناً ثواب میں اضافے کا موجب بھی بنے گا ۔

۴۔ غم و حزن والی صورت بنانا کہ امام رضا علیہ السلام فرماتے ہیں جب محرم کا مہینہ آتا تو میرے بابا پر غم و حزن کی عجیب کیفیت طاری ہوتی اور پھر فرمایا: اے ابن شیبہ! اگر چاہتے ہو کہ روز قیامت ہمارے ساتھ رہو تو ہمارے غم میں غمگین ہو [91]۔

۵۔ سیاہ کپڑے پہننا اور امام بارگاہوں کو بھی سیاہ پوش کرنا جو غم اور آل محمد سے محبت کی علامت ہے۔

۶۔ مجالس عزا کا برپا کرنا اور ان میں بڑھ چڑھ کر شرکت کرنا۔
جیسا کہ امام صادق علیہ السلام نے فضیل سے فرمایا: اے فضیل! کیا مجالس برپا کرتے ہو اس لئے کہ میں ان مجالس کو پسند کرتا ہوں [92]۔

۷۔ مجالس عزاداری میں دوسروں کے حقوق کی رعایت کرنا جیسا کہ خدا وند متعال کا ارشاد بھی ہے :
(يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا)

ترجمہ: اے ایمان والو! جب تمہیں مجلس میں وسعت کے لئے کہا جائے تو دوسروں کو جگہ دے دو۔
مسلمانوں میں ایک شوق یہ بھی تھا کہ ہر وقت بزم رسول ﷺ میں حاضر رہو تاکہ اپنے تقرّب کا پروپیگنڈا کیا جاسکے اور اس طرح عظیم الفرصت مسلمانوں کو زحمت ہوتی تھی تو قدرت نے تنبیہ کی کہ اولاً تو آنے والوں کو جگہ دو اور پھر جگہ کم ہو تو اٹھ جاؤ اور اسے برا نہ مانو اس لئے کہ صاحبان علم و ایمان کو بہر حال برتری حاصل ہونی چاہئے اور انہیں محفل میں مناسب جگہ ملنی چاہئے، انہیں جاہلوں اور کم مرتبہ لوگوں کے برابر نہیں قرار دیا جاسکتا ہے۔
عالم عالم ہوتا ہے اور جاہل جاہل، صرف محفل میں آکر بیٹھ جانے سے جاہل عالم نہیں کہا جا سکتا اور محفل میں حاضر نہ رہ سکنے کی وجہ سے عالم جاہل کے مانند نہیں ہو سکتا۔ علم ایک کمال بشریت ہے جو اپنے حامل کو سر فراز اور سر بلند رکھتا ہے [93]۔ پس عزاداروں کو چاہئے کہ اگر کوئی اہل علم مجلس کے دوران آجائے تو اسے مناسب جگہ دیں ۔

۸۔ جب ذکر مصیبت کیاجائے تو گریہ کرنا تاکہ بخشش کا سبب بن سکے۔

۹۔ ایسی مجالس میں شرکت کرنا جہاں اہل علم و تقویٰ خطاب کر رہے ہوں۔ پیغمبر صلی اللہ علیہ وآلہ وسلم نے حضرت علی علیہ السلام سے فرمایا :

((یا علی ! اذا أتى على المؤمن أربعين صباحا ولم يجلس العلماء ، قسى قلبه وجرّ علی الكبائر .)) [94]
اے علی! جب کوئی مومن چالیس دن تک علماء سے دور رہے تو اس کا دل سخت ہو جاتا ہے اور
تو گناہ کبیرہ کے انجام دینے میں اس کی جرأت بڑھ جاتی ہے ۔

۱۰۔ اہل بیت علیہم السلام کے دشمنوں سے اظہارِ نفرت کرنا ۔

۱۱۔ ایامِ عزاداری میں امام زمانہ عجل اللہ فرجہ الشریف اور ایک دوسرے کو تسلیت عرض کرنا [95]۔

۱۲۔ ہر طرح کی فضول گفتگو اور غیر شرعی حرکات سے پرہیز کرنا۔

۱۳۔ مجلس کے بعد خطیب سے جس بات کی سمجھ نہ آئے اس کے متعلق سوال کرنا۔

۱۴۔ عزاداری کی راہ میں مشکلات ایجاد کرنے والے مسائل پر نگاہ رکھنا اور انہیں دور کرنے کی کوشش کرنا۔

۱۵۔ امر بالمعروف اور نہی عن المنکر جو امام حسین علیہ السلام کی عزاداری کا اصلی مقصد ہے
اگر مجلس مینگانوں کی طرز پر قصیدے پڑھے جائیں تو مؤمنین کی ذمہ داری بنتی ہے کہ وہ پڑھنے والے کو احترام کے
ساتھ روک دینا اور اس شرعی وظیفہ کے انجام دینے میں کوتاہی نہ برتیں۔ ورنہ بنی اسرائیل کی طرح اس ذمہ داری میں
کوتاہی کی وجہ سے لعنت کے مستحق قرار پائیں گے [96]۔

۱۶۔ علماء، ذاکرین، ماتمیون اور بنیان مجالس کا احترام کرنا۔

۱۷۔ روزِ عاشور کام کاج کی چھٹی کرنا۔ امام رضا علیہ السلام فرماتے ہیں: جو شخص روزِ عاشور کام چھوڑ دے گا تو خدا
اوند متعال اس کی دنیا و آخرت کی حاجات کو پورا کر دے گا [97]۔

عزاداروں کے نام پیغام

اے صف ماتم مظلوم بچھانے والو
یاد گار ایک مسافر کی منانے والو

مجلس ذکر عزا میں مری آنے والو
اے شہادت پہ مری اشک بھانے والو

نکر کرتے ہو زباں سے سحر و شام مرا
گوش دل سے سنتے نہیں پیغام مر

متغیر ہے بہت رنگ جہاں اب تو سنو
باغ اسلام ہے پامال خزان اب تو سنو

جاگ اٹھو ، ترگ کرو خواب گراں اب تو سنو
مٹ رہے ہیں مری منزل کے نشان اب تو سنو

کیسے ثابت ہو رلاتی ہے تمہیں یاد مری
دیکھتا یہ ہوں کہ سنتے نہیں فریا دمیری

کیا یہ منشاء ہے کہ پھر خون میں نہا کر آؤں
پھر اسی شان سے ہاتھوں پہ لئے سر آؤں

قصر جنت سے ادھر بادل مضطر آؤں
کیا یہ مطلب ہے کہ پھر قبر سے باہر آؤں

جوش میں پھر نہ مرا جذبہ غیرت آئے
کہیں پہلے نہ قیامت سے قیامت آئے

اب نہ وہ دل ہیں نہ وہ گلشن اخلاص کی سیر
ہو گیا کیا کہ نہیں میری طرح طالب خیر

کیسے اپنے ہو کہ باطن میں نظر آتے ہو غیر
مجھ سے دعوائے محبت میری تعلیم سے بیر

دل میں جب جوش اطاعت کا بھرا ہوتا ہے
حق محبت کا اسی وقت اداہوتا ہے

کیا تمہیں آکے اس خواب سے بیدار کروں؟
کیا کسی دشت کو پھر سے خون سے گلزار کروں

اپنے اکبر کو پھر آمادہ پیکار کروں
کیا پھر عباس کو لشکر کا علمدار کروں؟

مجھ سے مانوس ہو میری راہ سے بیزار ہو تم
پھر کسی خونی منظر کے طلبگار ہو تم

آج ہر بات پہ کیوں تفرقہ کرتے ہو تم
انجمن ساز ہو یا خانہ برانداز ہو تم

دل پہ ہوتا نہیں انوار حقائق کا ورود
کم ہے اعمال میں اخلاص و صداقت کا وجود

ذوق تحسین ہے کہیں اور کہیں شوق نمود
حال یہ ہے تو رہے گی یہ عزا بھی بے سود

شہید کربلا کو سلام
بھولا نہ سانحہ ابھی عالم حسین کا
انسانیت کو آج بھی غم حسین کا

محسن تھا نہ کوئی ہمدم حسین کا
گردش میں قافلہ رہا پیہم حسین ک

ٹکرا گیا ہزاروں سے شیر خد اکا لال
اہل جہاں نے دیکھ لیا دم حسین ک

بیعت نہ کی کسی نے بھی سب ہو گئے شہید
برایک آدمی تھا منظم حسین ک

رنج و الم میں ڈوبی ہے کرب و بلا کی شام
ماتم کر رہی ہے صبح کو شبنم حسین ک

کوشش ہزار ان کو جھکانے کی کی مگر
دشمن کے آگے سر خم نہ ہو حسین ک

نسل خلیل سے ہیں وہ سبط رسولؐ بھی
کوثر بھی حسین کا زمزم حسین ک

لہرا رہا ہے صبر و شجاعت کا آج بھی
کرب و بلا کے سینے پہ پرچم حسین کا

نام یزید لیتا ہے کون احترام سے
لیکن ہے نام اب بھی مکرم حسین کا

یاد حسین دل میں ہے جمشید جلوہ گر
سینے میں اپنے رکھتے ہیں ہم غم حسین ک

(جمشید اقبال حنفی)

وصلی اللہ علی الحسنین وجده وأبیہ وآمہ وأخیہ والمعصومین من بنیہ وغفر اللہ شیعتہ ومحبیہ ولعن اللہ قاتلیہ ۔

گریہ اور عزاداری

حوالے

[1]. نساء : ۱۴۸

[2]. سورہ شوری: ۲۳

[3]. ماہنامہ اصلاح لکھنؤ شمارہ ۱:۱۱۳

- سيرة النبوة ٦: ٧٥؛ مسند احمد ٦: ٢٧٤. [4]
- تذكرة الخواص : ٧. [5]
- الطبقات الكبرى، ابن سعد ١: ١٢٣. [6]
- المستدرک ١: ٣٥٧؛ تاريخ المدينة، ابن شيبه ١: ١١٨. [7]
- العقد الفريد ١٩: ٣. [8]
- ذخائر العقبى: ٥٦. [9]
- السيرة الحلبية ٢٤٧: ٢. [10]
- الاستيعاب ١: ٣٧٤. [11]
- سنن نسائي ٤: ٢٢. [12]
- المستدرک على الصحيحين ١: ٢٦١؛ السنن الكبرى ٣: ٤٠٧. [13]
- المستدرک على الصحيحين ١: ٣٨١، مسند احمد ٢: ٤٤٤. [14]
- سير اعلام النبلاء ٤: ٣٤؛ الكامل في التاريخ ٣: ٢٢٧. [15]
- سيرة النبوة ٦: ٧٥؛ مسند احمد ٦: ٢٧٤. [16]
- المصنف لابن ابي شيبه ٣: ٤٥؛ مسند احمد ٦: ٢٧٤؛ السيرة النبوية ٦: ٧٥؛ المستدرک على الصحيحين ٣: ٣٣٢؛ [17]
- السيرة النبوية ٣: ١١١. [18]
- العقد الفريد ٢٨٣: ٤. [19]
- بحار الأنوار ٤٥: ٢٥٣؛ احقاق الحق ٣٣: ٧٥٩. [20]
- تاريخ طبري ٣: ٣٤١. [21]
- سير اعلام النبلاء ١٥: ٤٨٠؛ تاريخ ابن عساكر ١٠: ٢٧٢. [22]
- سير اعلام النبلاء ٤٦٨: ١٨؛ تاريخ بغداد ٩٣؛ وفيات الاعيان ٣: ١٤٩. [23]
- البداية والنهاية ١٣: ٢٠٧. [24]
- تاريخ الخلفاء، سيوطي ١: ٢٤٥. [25]
- [26]. صحيح بخارى ١: ٢٢٣، كتاب الجنائز؛ صحيح مسلم ٣: ٤٤؛ كتاب الجنائز؛ جامع الاصول ١١: ٩٩؛ ح ٨٥٧؛ السيرة النبوية ٣: ٣١٠؛ سنن ابن ماجه ١: ٥٠٦، ح ١٥٨٩.
- صحيح ترمذى، ح ١٠٠٢. [27]
- سورة فاطر: ١٨. [28]
- المجموع ٥: ٣٠٨؛ صحيح بخارى ١: ٤٣٢. [29]
- المجموع ٥: ٣٠٨. [30]
- بحار الأنوار ٧٩: ١٠٩. [31]
- كنز العمال ٧٣٢: ١٥؛ المصنف لابن ابي شيبه ٣: ٢٦٥. [32]
- سنن نسائي ٤: ٩١؛ مسند احمد ٣: ٣٣٣؛ المستدرک على الصحيحين ١: ٣٨١. [33]
- تهذيب الكمال ١٦: ٧٠. [34]
- كنز العمال ٧٣١: ٥؛ المصنف عبدالرزاق ٣: ٥٥٧؛ ح ٦٦٨٢. [35]
- المستصفى ١: ٢٦٠؛ دراسات فقهية فى مسائل خلافة: ١٣٨. [36]
- مسند احمد ٣: ٣٢٣. [37]
- المجموع، نووى ٥: ٢٠٨. [38]
- سوره فاطر: ١٨. [39]
- مسند احمد ١: ٤١؛ جامع الأصول ١١: ٩٩. [40]
- شرح صحيح مسلم، نووى ٥: ٣٠٨. [41]
- مسند احمد ١: ٤٢؛ جامع الأصول ١١: ٩٣؛ ح ٨٥٦٣. [42]
- بحار الأنوار ٢٠٨: ٤٥. [43]
- سوره بقره: ٣٧. [44]
- بحار الأنوار ٢٤٥: ٤٤؛ عوالم العلوم ١٠٤: ١٧. [45]
- بحار الأنوار ٢٤٢: ٤٤؛ عوالم العلوم ١٠١: ١٧. [46]
- عوالم العلوم ٢٩: ١٧؛ بحار الأنوار ٢٤٣: ٤٤. [47]
- بحار الأنوار ٢٢٦: ٤٤. [48]
- الخصائص الحسينية: ١٧٨. [49]
- بحار الأنوار ٣٠٨: ٤٤. [50]
- مجمع البحرين ٤٠٥: ٣؛ مستدرک الوسائل ٣١٨: ١٠. [51]
- بحار الأنوار ٣٠١: ٣؛ تفسير قمى ٢: ٣٨. [52]
- تذكرة الشهداء: ٣٣. [53]
- بحار الأنوار ٢٥٢: ٤٤؛ امالى صدوق: ٧٨ و ٤٨٠. [54]
- بحار الأنوار ٢٢٣: ٤٤. [55]
- معالى السبطين ١٧٦: ١؛ بحار الأنوار ٢٥٣: ٤٤. [56]

- [57]. بحار الأنوار ١٨ : ١٢٥ .
- [58]. بحار الأنوار ٣٦ : ٣٤٩ .
- [59]. البكاء للحسين : ٣٩٥ .
- [60]. حيات القلوب ١ : ١٨٥ .
- [61]. بحار الأنوار ٢٧٨ : ٤٤ : تفسير قمي ٢ : ٢٦٦ .
- [62]. العيقرى الحسان ١٩٩ : ١ .
- [63]. امالي شيخ مفيد : ٣٣٨ ؛ بحار الأنوار ٤٤ : ٣٥١ .
- [64]. امالي صدوق : ١٣١ ؛ عيون اخبار الرضا ٢٦٤ : ٢ ؛ بحار الأنوار ٢٧٨ : ٤٤ .
- [65]. قرب الاسناد : ٣٦ ؛ بحار الأنوار ٧٤ : ٣٥١ .
- [66]. امالي شيخ مفيد : ١٧٥ ؛ جامع الأخبار : ٩٦ .
- [67]. كامل الزيارات : ١٠٨ ؛ بحار الأنوار ٢٨٠ : ٤٤ .
- [68]. كامل الزيارات : ١٠٨ ؛ بحار الأنوار ٢٨٠ : ٤٤ .
- [69]. وسائل الشيعه ٥٠١ : ١٤ ؛ تفسير قمي ٢٦٧ : ٢ .
- [70]. بحار الأنوار ٢٩٢ : ٤٤ .
- [71]. خصال صدوق ٦٢٦ : ٢ ؛ عوالم العلوم ٥٢٥ : ١٧ .
- [72]. سوره آل عمران : ٣٨ .
- [73]. سوره نساء : ٧٣ .
- [74]. امالي صدوق : ١٩٢ ؛ عيون اخبار الرضا ٢٩٩ : ١ ؛ بحار الأنوار ٢٨٥ : ٤٤ .
- [75]. البكاء للحسين : ٣٩١ .
- [76]. كامل الزيارات : ٨٠ ؛ بحار الأنوار ٢٠٦ : ٤٥ .
- [77]. بحار الأنوار ٢٩٢ : ٤٤ .
- [78]. اقبال الأعمال : ٤٨٧ ؛ تهذيب الأحكام ٦ : ٣٥ .
- [79]. الفصول المهمة : ٤٢ .
- [80]. بحار الأنوار ٣٣٧ : ٦٥ ؛ مستدرک الوسائل ١٢ : ٩٤ .
- [81]. المواعظ العدديه : ٢٥٨ .
- [82]. تحف العقول : ٢٩٦ ؛ بحار الأنوار ١٧٦ : ٧٨ .
- [83]. مواعظ العدديه : ٢٥٨ .
- [84]. اصول كافي : ٤٩٧ ؛ بحار الأنوار ١٣ : ٣٤٢ .
- [85]. بحار الأنوار ٣٢٤ : ١٤ .
- [86]. بحار الأنوار ٢٢٦ : ١٠٣ ؛ مستدرک الوسائل ١٧ : ٣٥٢ .
- [87]. ارشاد القلوب : ١٨ .
- [88]. تحف العقول : ١٩٩ .
- [89]. اصول كافي ٢ : ٢٦٨ .
- [90]. داستانهائى شگفت انگيزى از عزادارى امام حسين : ٢٢٠ .
- [91]. امالي صدوق، مجلس ٢٧ .
- [92]. وسائل الشيعه ٥٠١ : ١٤ .
- [93]. حاشيه قرآن مجيد، نيشان حيدر جوادى : ١١١٩ .
- [94]. البكاء للحسين : ١٣٤ .
- [95]. وسائل الشيعه ٥٠٩ : ١٤ .
- [96]. سوره مائده : ٧٨ و ٧٩ .
- [97]. امالي صدوق، مجلس ٢٧ .